

4904

# ಆಯ್ದ ಕವನಗಳು

299

ಶ್ರೀ

Bms

8K1.7

AA7




ಬಿ. ಎಂ. ಶ್ರೀ. ಸ್ಮಾರಕ ಪ್ರತಿಷ್ಠಾನ  
ಬೆಂಗಳೂರು-560 004



బి. 39

బి. ఎం. శ్రీ. జన్మశతాబ్ది కృతిమాల - 4

# ఆయు కవనగళు



శ్రీ



బి. ఎం. శ్రీ. స్మారక ప్రతిష్ఠాన

బెంగళూరు-500 006



**AAYDA KAVANAGALU : A Collection of Poems Selected from 'English Geetaganu' and 'Honganasugalu' of 'Sree' (B. M. Srikantia) (1884-1946); Edited and Published by B. M. Sri. Smaraka Pratishthana, Bangalore-560 019. Crown 1/8, PP. 40; 1984.**

BMS

8K1.7

16230 AAY

ಬಿ. ಎಂ. ಶ್ರೀಯವರ ಎಲ್ಲ ಕೃತಿಗಳ ಹಕ್ಕು: ಡಾ|| ಎಸ್. ಜಿ. ಶ್ರೀಕಂಠಯ್ಯ  
ಪ್ರಸ್ತುತ ಮುದ್ರಣದ ಹಕ್ಕು: ಬಿ. ಎಂ. ಶ್ರೀ. ಸ್ಮಾರಕ ಪ್ರತಿಷ್ಠಾನ

ಬಿ. ಎಂ. ಶ್ರೀ ಸ್ಮಾರಕ ಪ್ರತಿಷ್ಠಾನ
ಗ್ರಂಥ ಭಂಡಾರ
ಕ್ರಮ ಸಂಖ್ಯೆ 4904
ವರ್ಗ
ಬೆಲೆ: ಎರಡು ರೂಪಾಯಿಗಳು
ಖರೀದಿ ತಾ. 7-4-94

ಮುದ್ರಕರು : ಸ್ವತಂತ್ರ ಮುದ್ರಣಾಲಯ

ನಂ. 3, ಬಿ. ಸಿ. ಸಿ. ಬ್ಯಾಂಕ್ ಕಟ್ಟಡ,

ಚಾಮರಾಜನೇರಿ, ಬೆಂಗಳೂರು - 560 018

## ಮುನ್ನುಡಿ

ವೈದಿಕರ ಆಳಿಕೆಯ ಸತ್ಯಗಳಲ್ಲಿ ಇಂಗ್ಲಿಷ್ ಭಾಷೆ ಸಾಹಿತ್ಯಗಳ ವಿದ್ಯಾಭ್ಯಾಸವೂ ಒಂದು. ಇದರ ಪರಿಣಾಮವಾಗಿ ೧೯ನೆಯ ಶತಮಾನದ ಉತ್ತರ ಭಾಗದಲ್ಲಿ ಭಾರತದಲ್ಲಿಲ್ಲ ದೇಶಾಭಿಮಾನ ಜಾಗೃತವಾಯಿತು. ಸ್ವದೇಶಾಭಿಮಾನವು ಸ್ವಭಾಷಾಭಿಮಾನಕ್ಕೆ ದಾರಿಮಾಡಿಕೊಟ್ಟಿತು. ಪ್ರತಿಯೊಂದು ಪ್ರಾಂತದಲ್ಲಿಯೂ ಭಾಷಾಭಿಮಾನಿಗಳು ತಂತಮ್ಮ ಸಾಹಿತ್ಯದ ಕುಂದುಕೊರತೆಗಳ ಕಡೆಗೂ ಅದರ ಏಳಿಗೆಯ ಕಡೆಗೂ ದೃಷ್ಟಿ ಹರಿಸಿದರು ; ಈ ಹೊಸ ಎಚ್ಚರಿಕೆ ಮೂಡಿದ್ದು ಇಂಗ್ಲಿಷ್ ಸಾಹಿತ್ಯದ ಗಾಢವಾದ ಪರಿಚಯ ಲಾಭವನ್ನು ಪಡೆದ ಸಾಹಿತ್ಯರಸಿಕರಲ್ಲಿ. ಸಾಹಿತ್ಯದ ರೀತಿ ನೀತಿಗಳ ಬಗೆಗೆ ಒಂದು ಹೊಸ ದೃಷ್ಟಿಯನ್ನೆ ಪಡೆದುಕೊಂಡ ಕಾವ್ಯರಸಜ್ಞರು ಜಡಗಟ್ಟಿದ್ದ ಸಂಪ್ರದಾಯ ಮಾರ್ಗವನ್ನು ತೊರೆದು ಹೊಸ ಮಾರ್ಗದಲ್ಲಿ ಕಾವ್ಯರಚನೆ ಮಾಡಬೇಕು, ಮಾಡಿಸಬೇಕು, ಎಂಬ ಉತ್ಕಟನಾದ ಪ್ರೇರಣೆ ಹೊಂದಿದರು. ಹೆಚ್ಚು ಕಡಮೆ ಏಕ ಕಾಲದಲ್ಲಿ ಭಾರತದ ಸಾಹಿತ್ಯ ಲೋಕದಲ್ಲಿ ಒಂದು ನವೋದಯ ಆಯಿತು.

ಕನ್ನಡನಾಡು ಹಿಂದೆ ಬೀಳಲಿಲ್ಲ. ನವೋದಯದ ಹೊಂಗಿರಣಗಳು ಇಲ್ಲಿಯೂ ಬಣ್ಣ ಬಣ್ಣವಾಗಿ ಹೊರ ಹರಿದವು ಕತೆ, ಕಾದಂಬರಿ, ಪದ್ಯ, ನಾಟಕ ಮುಂತಾಗಿ ಸಾಹಿತ್ಯದ ನಾನಾ ಪ್ರಕಾರಗಳಲ್ಲಿ ಹೊಸ ದೃಷ್ಟಿಯ ಹೊಸ ಸೃಷ್ಟಿ, ಹೊಸ ಬೆಳಸು, ಮೊಳೆಯಲಾರಂಭವಾಯಿತು. ಪದ್ಯಕಾವ್ಯಸಂಬಂಧವಾಗಿ, ಕರ್ನಾಟಕದ ಮಟ್ಟಿಗೆ ಹೇಳುವುದಾದರೆ, ಪಂಜೆ ಮಂಗೇಶರಾವ್, ಗೋವಿಂದ ಪೈ, ಹಟ್ಟಿಯಂಗಡಿ ನಾರಾಯಣರಾವ್, ಶಾಂತಕವಿ, ಡಿ. ವಿ. ಜಿ., ಎಸ್. ಜಿ. ನರಸಿಂಹಾಚಾರ್, ಮುಂತಾದವರು ಹೊಸ ಕಾವ್ಯದ ಸಾಧ್ಯತೆಗಳನ್ನು ಗುರುತಿಸಿದ ಮೊದಲಿಗರಲ್ಲಿ ಅಗ್ರಗಣ್ಯರು. 'ಶ್ರೀ'ಯವರೂ ಈ ಗುಂಪಿಗೇ ಸೇರತಕ್ಕವರು. ಅದರೆ ವಸ್ತುವೈವಿಧ್ಯ, ಬಗೆಬಗೆಯ ಭಂದಸ್ಸಿನ ಪ್ರಯೋಗ, ಸಂಖ್ಯಾದೃಷ್ಟಿಯಿಂದ ಕವಿತೆಯ ಪ್ರಮಾಣ, ಮಾರ್ಗದರ್ಶನಕ್ಕಾಗಿ ಕಾದಿದ್ದ ಶಿಷ್ಯಕೋಟಿಯನ್ನು ಪಡೆದ ಅಚಾರ್ಯ ಪದವಿಯ ಯೋಗ, ಈ ಎಲ್ಲ ಕಾರಣಗಳಿಂದಾಗಿ 'ಇಂಗ್ಲಿಷ್ ಗೀತಗಳು' ಸಂಕಲನವನ್ನು (೧೯೨೬ ರಲ್ಲಿ) ಹೊರತಂದ ಬಿ. ಎಂ. ಶ್ರೀ. ನವೋದಯ ಕಾವ್ಯದ ಪ್ರವರ್ತಕರಾದರು, ನೇತಾರರಾದರು. ಮೇಲೆ ಹೆಸರಿಸಿದವರಲ್ಲಿ ಪಂಜೆಯವರೇ ಅಗಲಿ ಪೈ ಅವರೇ ಅಗಲಿ ಕಾಲಮಾನ ದೃಷ್ಟಿಯಿಂದ ಅದ್ವರಲ್ಲಿ ಅದ್ವರು ಎಂಬಲ್ಲಿ ಸಂದೇಹಲ್ಲ. ಅಂತೆಯೇ, ತಮ್ಮ ವರ್ಚಸ್ಸು ಬೀರಿ, ಸ್ಫೂರ್ತಿನೀಡಿ, ಬೆನ್ನುತಟ್ಟಿ ತರುಣ ಕವಿಗಳ ಒಳಿತಿಗೈಯನ್ನೆ ಸೃಷ್ಟಿಸಿದವರು 'ಶ್ರೀ' ಒಬ್ಬರೇ ಎಂಬ ಬಗೆಗೆ ಎರಡು ಮಾತಿರದು.



೧೯೧೧ ರ ಸುಮಾರಿಗಾಗಲೇ (ತಮ್ಮ ೨೭ ರ ಹರೆಯದಲ್ಲಿ) ಬಿ. ಎಂ. ಶ್ರೀಯವರು ಹೊಸ ಕಾವ್ಯಮಾರ್ಗದಲ್ಲಿ ನಡೆಯಲು ಮೊದಲು ಮಾಡಿದ್ದರು ಎಂದು ಊಹಿಸಲು ಆ ವರ್ಷ ಅವರು ಧಾರವಾಡದಲ್ಲಿ ಮಾಡಿದ 'ಕನ್ನಡ ಮಾತು ಶಲೆಯೆತ್ತುವ ಬಗೆ' ಎಂಬ ಯುಗಪ್ರವರ್ತಕ ಭಾಷಣದಲ್ಲಿ ಸುಳಿವು ಸಿಕ್ಕುತ್ತದೆ. ೧೯೧೫-೧೬ ರ ವೇಳೆಗೆ 'ಇಂಗ್ಲಿಷ್ ಗೀತಗಳು' ಸಂಕಲನದ ಹಸ್ತಪ್ರತಿ ಸಿದ್ಧವಾಗಿತ್ತು ಎಂದು ಕಾಣುತ್ತದೆ. ೧೯೧೯ರಲ್ಲಿ ಮೂರು, ೧೯೨೦ರಲ್ಲಿ ಇನ್ನು ಹನ್ನೆರಡು, ೧೯೨೪ರಲ್ಲಿ ಮತ್ತೆ ಇಪ್ಪತ್ತುನಾಲ್ಕು ಕವನಗಳು ಬೇರೆ ಬೇರೆ ಕಡೆಗಳಲ್ಲಿ ಪ್ರಕಟವಾದುವು. ೧೯೨೬ ರಲ್ಲಿ "ಬೆಂಗಳೂರು ಸೆಂಟ್ರಲ್ ಕಾಲೇಜಿನ ಪ್ರಸಿದ್ಧಿ ಹೊಂದಿದ್ದ ಕರ್ನಾಟಕ ಸಂಘದ ಅಧಿಕಾರಿಗಳು ಗ್ರಂಥವನ್ನೆಲ್ಲ ಪುಸ್ತಕ ರೂಪದಲ್ಲಿ ಹೊರತಂದರು." 'ಇಂಗ್ಲಿಷ್ ಗೀತಗಳು' ಪ್ರಕಟವಾದದ್ದೆ ತಡ, ಕನ್ನಡ ಕಾವ್ಯ ಪ್ರಪಂಚದಲ್ಲಿ ವಸಂತೋದಯವಾಯಿತು ; ನವೋದಯ ಕಾವ್ಯಯುಗಾದಿಯ ಸಡಗರ ಸಂಭ್ರಮ ನಾಡಿನ ಉದ್ದಗಲಕ್ಕೆ ಹಬ್ಬಿತು.

'ಇಂಗ್ಲಿಷ್ ಗೀತಗಳು' ಸಂಕಲನದಲ್ಲಿ 'ಕಾಣಿಕೆ' ಎಂಬ ಮೊದಲ ಕವನವನ್ನು ಹೊರತುಪಡಿಸಿದರೆ, ಉಳಿದವೆಲ್ಲವೂ ಇಂಗ್ಲಿಷು ಕಾವ್ಯ ಭಂಡಾರದಿಂದ ಆಯ್ದು ತೆಗೆದು ಅನುವಾದ ಮಾಡಿದ ಕವನಗಳು. 'ಅರಿಕೆ'ಯಲ್ಲಿ 'ಶ್ರೀ'ಯವರೇ ತಮ್ಮ ಆಯ್ಕೆಯ ಬಗೆಗೆ—"ಇಲ್ಲಿ ಕೊಟ್ಟಿರುವ ಕವನಗಳೆಲ್ಲಾ ಇಂಗ್ಲಿಷ್ ಕಾವ್ಯಮಾಲೆಯ ನಾಯಕರತ್ನಗಳೆಂದು ಆದುಕೊಂಡುನಲ್ಲ. ಉತ್ತಮರಾದ ಕವಿಗಳೂ ಇಲ್ಲಿ ಎಲ್ಲರೂ ಇಲ್ಲ. ಆಗಾಗ್ಗೆ ಹಿಡುತ್ತಿರುವಾಗ ನನ್ನ ಮನಸ್ಸಿಗೊಪ್ಪಿ, ನನ್ನ ಕೈ ಮೀರದುವಾಗಿ ಕಂಡುಬಂದ ಗೀತಗಳಿವು" ಎಂದು ವಿನಯದಿಂದ ಹೇಳಿಕೊಂಡಿದ್ದಾರೆ. ಶೃಂಗಾರ ರಸವನ್ನು ಇಂಗ್ಲಿಷ್ ಕವಿಗಳು ಹೇಗೆ ಗಂಭೀರವಾಗಿ, ನವಿರಾಗಿ, ಸಹಜವಾಗಿ ಚಿತ್ರಿಸುತ್ತಾರೆ ಎನ್ನುವುದನ್ನು ತೋರಿಸುವ ಸಲುವಾಗಿ ಅಂಥ ಪದ್ಯಗಳು ಸ್ವಲ್ಪ ಹೆಚ್ಚಾಗಿ ಬಂದಿವೆ ಎಂದೂ ಸಮರ್ಥನೆ ನೀಡಿದ್ದಾರೆ. ಜನಪ್ರಿಯವಾದ ಶೃಂಗಾರದ ಜೊತೆಗೆ, ಯುದ್ಧ, ಮರಣ, ದೇಶಭಕ್ತಿ, ದೈವಭಕ್ತಿ, ಪ್ರಕೃತಿ ಸೌಂದರ್ಯ, ಮಾನವ ಜನ್ಮದ ಸುಖ ದುಃಖಗಳು, ಇವೇ ಮುಂತಾದ ಕಾವ್ಯ ಪಸ್ತುಗಳನ್ನು ಒಳಗೊಂಡಿವೆ 'ಇಂಗ್ಲಿಷ್ ಗೀತಗಳು'. ಇವು ಅನುವಾದ ಎನ್ನುವುದಕ್ಕಿಂತ ಇಂಗ್ಲಿಷಿನಿಂದ ಕನ್ನಡದಲ್ಲಿ ಅದ ಪುನಃಸೃಷ್ಟಿ ಎನ್ನುವುದು ಸಮಂಜಸ.

‘ಇಂಗ್ಲಿಷ್ ಗೀತಗಳು’ ಸಂಕಲನ ಹಲವು ಮುದ್ರಣಗಳನ್ನು ಕಂಡಿದ್ದು ಅದರ ಪ್ರತಿಗಳು ಸದ್ಯಕ್ಕೆ ದೊರೆಯುತ್ತಿರಲಿಲ್ಲ. ‘ಶ್ರೀ’ ಜನ್ಮ ಶತಮಾನೋತ್ಸವವನ್ನು ವ್ಯಾಪಕವಾದ ರೀತಿಯಲ್ಲಿ ಪ್ರತಿಷ್ಠಾನವು ಆಚರಿಸಬೇಕೆಂಬ ಈ ಸಂದರ್ಭದಲ್ಲಿ ‘ಇಂಗ್ಲಿಷ್ ಗೀತಗಳು’ ಸಂಕಲನಕ್ಕೆ ಬೇಡಿಕೆಗಳು ಪ್ರತಿಷ್ಠಾನಕ್ಕೆ ಬರತೊಡಗಿದವು. ಸುಲಭ ಬೆಲೆಗೆ ಪುಸ್ತಕವನ್ನು ದೊರಕಿಸಿಕೊಡಬೇಕೆಂಬ ಉದ್ದೇಶದಿಂದ ಹಲಕೆಲವು ಒಳ್ಳೆಯ ಕವನಗಳನ್ನು ಕೈಬಿಟ್ಟು, ಸಂಕಲನದ ಗಾತ್ರವನ್ನು ಕಡಮೆ ಮಾಡಿದೆ. ಜೊತೆಗೆ, ನಮ್ಮ ಜನಕ್ಕೆ ಅಷ್ಟಾಗಿ ರುಚಿಸದೆಹೋದ ಇಂಗ್ಲೆಂಡ್ ಪರವಾದ ಕೆಲವು ಕವನಗಳನ್ನು ಬಿಟ್ಟುಬಿಟ್ಟಿದೆ. ಅವರ ಸ್ವತಂತ್ರ ಕವನಗಳು ಒಂದೆರಡನ್ನು (ಕನ್ನಡ ತಾಯಿ ದೋಟಿ, ಕನ್ನಡದ ಬಾವುಟ) ‘ಹೊಂಗನಸುಗಳು’ ಸಂಕಲನದಿಂದ ತೆಗೆದುಕೊಂಡಿದೆ.

‘ಶ್ರೀ’ಯವರ ಕೃತಿಗಳನ್ನು ನಮ್ಮ ಅನುಕೂಲಕ್ಕೆ ತಕ್ಕಂತೆ ‘ಶ್ರೀ’ ಜನ್ಮ ಶತಮಾನೋತ್ಸವದ ವರ್ಷದಲ್ಲಿ ಪುನರ್ಮುದ್ರಣ ಮಾಡಲು ಕೃಪೆ ಮಾಡಿ ಅನುಮತಿ ಕೊಟ್ಟಿರುವ ಅವರ ಮೊಮ್ಮಕ್ಕಳಾದ ಡಾ|| ಎಸ್. ಜಿ. ಶ್ರೀಕಂಠಯ್ಯನವರಿಗೆ ಪ್ರತಿಷ್ಠಾನ ಋಣಿಯಾಗಿದೆ.

ಈ ಸಂಕಲನವನ್ನು ಅಳವಡಿಸಿಕೊಟ್ಟ ಶ್ರೀ ನಾ. ಗೀತಾಚಾರ್ಯರ ಶ್ರಮ ಸಾರ್ಥಕವಾಗಿ, ಕನ್ನಡ ಕಾವ್ಯದ ನವೋದಯ ನಿತ್ಯೋದಯವಾಗಿ ಸಲ್ಲಲಿ ಎಂದು ಹಾರೈಸುತ್ತೇನೆ.

ತ್ವರಿತವಾಗಿ ಸಿದ್ಧಗೊಳಿಸಿ ಅಚ್ಚುಮಾಡಿಸಿರುವ ಈ ಸಂಕಲನದಲ್ಲಿ ಸಂಭವಿಸಿರಬಹುದಾದ ಎಲ್ಲ ಬಗೆಯ ಲೋಪದೋಷಗಳನ್ನೂ ಸಹೃದಯರಾದ ಓದುಗರು ಗಮನಕ್ಕೆ ತಾರದೆ ವಮ್ಮ ಈ ನಮ್ರವಾದ ಕೊಡುಗೆಯನ್ನು ಸ್ವೀಕರಿಸಬೇಕೆಂದು ಕೇಳಿಕೊಳ್ಳುತ್ತೇನೆ. ಅತ್ಯಲ್ಪ ಕಾಲದಲ್ಲಿ ಪುಸ್ತಕವನ್ನು ಅಚ್ಚುಮಾಡಿಕೊಟ್ಟ ಸ್ವತಂತ್ರ ಮುದ್ರಣಾಲಯಕ್ಕೆ ನಾವು ಕೃತಜ್ಞರು.

ಎಂ. ವಿ. ಸೀತಾರಾಮಯ್ಯ

ಸಂಸ್ಥಾಪಕ ಕಾರ್ಯದರ್ಶಿ



## ವರಿವಿಡಿ

	ಮುನ್ನುಡಿ :	....	iii
1.	ಪ್ರಾರ್ಥನೆ—NEWMAN : Lead, kindly Light	....	1
2.	ಕಾಣಿಕೆ	....	2
3.	ನಸಂತ—NASH : Spring	....	3
4.	ಮುದ್ದಿನ ಕುರಿಮರಿ—WORDSWORTH : The Pet Lamb	....	4
5.	ಕಾಳಗದ ಪದ—SCOTT : Gathering Song	....	7
6.	ಮಾದ - ಮಾದಿ—BURNS : Duncan Gray	....	9
7.	ಬಿಂಕದ ಸಿಂಗಾರಿ—SCOTT : Proud Maisie	....	10
8.	ದುಃಖಸೇತು—HOOD : Bridge of sighs	....	11
9.	ನನ್ನ ಪ್ರೇಮದ ಹುಡುಗಿ—BURNS :		
	O my love's like a red, red rose	....	16
10.	ಸುಖ ಜೀವನ—SIR HENRY WOTTON :		
	Character of a Happy Life	....	17
11.	ಹೇಳದಿರು ಹೋರಾಡಿ ಫಲವಿಲ್ಲವೆಂದು CLOUGH : Say not the struggle nought availeth		18
12.	ಇರುಳು ದೇವಿ—SHELLY : To Night	....	19
13.	ಮುದಿಯ ರಾಮಗೌಡ—LADY LINDSAY :		
	Auld Robin Gray	....	21
14.	ಕನ್ನಡದ ಬಾವುಟ	....	22
15.	ಕನ್ನಡ ಕಾಯ ನೋಟ	....	26
16.	ಪದುಮು—LANDOR : Rose Aylme	...	32



## ಪ್ರಾರ್ಥನೆ

ಕರುಣಾಳು, ಬಾ, ಬೆಳಕೆ, ಮುಸುಕಿದೀ ಮಬ್ಬಿನಲಿ,

ಕೈಹಿಡಿದು ನಡಸೆನ್ನನು.

ಇರುಳು ಕತ್ತಲೆಯ ಗವಿ ; ಮನೆ ದೂರ ; ಕನಿಕರವಿ,

ಕೈಹಿಡಿದು ನಡಸೆನ್ನನು.

ಹೇಳಿ ನನ್ನಡಿಯಿಡಿಸು ; ಬಲುದೂರ ನೋಟವನು

ಕೇಳಿನೊಡನೆಯೆ - ಸಾಕು ನನಗೊಂದು ಹೆಜ್ಜೆ .

ಮುನ್ನೆ ಇಂತಿರದಾದೆ ; ನಿನ್ನ ಬೇಡದೆ ಹೋದೆ,

ಕೈಹಿಡಿದು ನಡಸು ಎನುತ.

ನನ್ನ ದಾರಿಯ ನಾನೆ ನೋಡಿ ಹಿಡಿದೆನು ; - ಇನ್ನು,

ಕೈಹಿಡಿದು ನಡಸು ನೀನು.

ಮಿರುಗಬಣ್ಣಕೆ ಬೆರೆತು, ಭಯಮರೆತು, ಕೊಬ್ಬಿದೆನು ;

ಮೆರೆದಾಯ್ತು ; ನೆನೆಯದಿರು ಹಿಂದಿನದನೆಲ್ಲ.

ಇಷ್ಟು ದಿನ ಸಲಹಿರುವೆ ಮೂರ್ಖನನು ; ಮುಂದೆಯೂ

ಕೈಹಿಡಿದು ನಡಸದಿಹೆಯಾ ?

ಕಷ್ಟದಡವಿಯ ಕಳೆದು, ಬೆಟ್ಟ ಹೊಳೆಗಳ ಹಾದು,

ಇರುಳನ್ನು ನೂಕದಿಹೆಯಾ ?

ಬೆಳಗಾಗ ಹೊಳೆಯದೆ ಹಿಂದೊಮ್ಮೆ ನಾನೊಲಿದು

ಈ ನಡುವೆ ಕಳೆಕೊಂಡ ದಿವ್ಯ ಮುಖ ನಗುತ ?

## ಕಾಣಿಕೆ

ನೋಡಲು ತಾಯ ಹಾಲ ಕುಡಿದು,  
ಲಲ್ಲಿಯಿಂದ ತೋದಲಿ ನುಡಿದು,  
ಕೆಳೆಯರೊಡನೆ ಬೆಳೆದು ಬಂದ

ಮಾತದಾವುದು—

ನಲ್ಲಿಯೊಲವ ತೆರೆದು ತಂದ  
ಮಾತದಾವುದು—

ಸವಿಯ ಹಾಡ, ಕಥೆಯ, ಕಟ್ಟೆ,  
ಕಿವಿಯಲೆರೆದು, ಕರುಳ ತಟ್ಟೆ,  
ನಮ್ಮ ಜನರು, ನಮ್ಮ ನಾಡು,

ಎನಿಸಿತಾವುದು—

ನಮ್ಮ ಕವಿಗಳೆಂಟ ಕೋಡು  
ತಲೆಗದಾವುದು—

ಕನ್ನಡ ನುಡಿ, ನಮ್ಮ ಹೆಣ್ಣು,  
ನಮ್ಮ ತೋಟದಿನಿಯ ಹೆಣ್ಣು;  
ಬಳಕ, ಬೇರೆ ಬೆಳೆದ ಹೆಣ್ಣು

ಬಳಿಗೆ ಸುಳಿದಳು;

ಹೊಸದು ರಸದ ಬಳ್ಳಿಹಣ್ಣು  
ಒಳಗೆ ಸುಳಿದಳು.

ಪಡುವ ಕಡಲ ಹೊನ್ನ ಹೆಣ್ಣು,  
ನನ್ನ ಜೀವದುದುಸಿರು, ಕಣ್ಣು,  
ನಲಿಸಿ, ಕಲಿಸಿ, ಮನವನೊಲಿಸಿ  
ಕುಣಿಸುತ್ತಿರುವಳು.



ಒಮ್ಮೆ ಇವಳು, ಒಮ್ಮೆ ಅವಳು,  
ಕುಣಿಸುತ್ತಿರುವಳು.

ಹೀಗೆ ನನಗೆ ಹಬ್ಬವಾಗಿ,  
ಇನಿಯರಿಬ್ಬರನ್ನು ತೂಗಿ,  
ಇವಳ ಸೊಬಗನವಳು ತೊಟ್ಟು,  
ನೋಡ ಬಯಸಿದೆ ;  
ಅವಳ ತೊಡಿಗೆ ಇವಳಿಗಿಟ್ಟು  
ಹಾಡ ಬಯಸಿದೆ.

ಬಲ್ಲವರಿಗೆ ಬೆರಗೆ ಇಲ್ಲಿ ?  
ಅರಿಯದವರು ನಾಲ್ವರಲ್ಲಿ  
ಕಳೆಯ ಬೆಳಕು ಹೊಳೆಯಲಂದು  
ದಣಿದುಹೋದನು.

ಬಡವನಳಿಲುಸೇವೆಯೆಂದು  
ಧನ್ಯನಾದನು.

## ವಸಂತ

ವಸಂತ ಬಂದ, ಮುತ್ತುಗಳ ರಾಜ ತಾ ಬಂದ,  
ಚಿಗುರನು ತಂದ, ಹೆಣ್ಣಿನ ಕುಣಿಸುತ ನಿಂದ,  
ಚಳಿಯನು ಕೊಂದ, ಹಕ್ಕಿಗಳುಲಿಗಲೆ ಜಿಂದ,  
ಕೂವೂ, ಜಗ್ ಜಗ್, ಪುವ್ವೀ, ಟೂವಿಟ್ಟವೂ !

ಕುರಿ ನೆಗೆದಾಟ, ಕುರುಬರ ಕೊಳಲಿನೊದಾಟ,  
ಇನಿಯರ ಬೇಟೆ, ಬನದಲಿ ಬೆಳದಿಂಗಳೊಟೆ,

ಹೊಸ ಹೊಸ ನೋಟ, ಹಕ್ಕಿಗೆ ನಲಿವಿನ ಪಾಟ,  
ಕೂವೂ, ಜಗ್ ಜಗ್, ಪುವ್ವೀ ಟೂವಿಟ್ಟವೂ !

ಮಾವಿನ ಸೊಂಪು, ಮಲ್ಲಿಗೆ ಬಯಲೆಲ್ಲ ಕಂಪು,  
ಗಾಳಿಯ ತಂಪು, ಜನಗಳ ಜಾತ್ರೆಯ ಗುಂಪು,  
ಕವಿಗಳಿಗಿಂಪು ಹಕ್ಕಿಗಳುಲುಹಿನ ಪೆಂಪು,  
ಕೂವೂ, ಜಗ್ ಜಗ್, ಪುವ್ವೀ ಟೂವಿಟ್ಟವೂ !

ಬಂದ ವಸಂತ-ನಮ್ಮಾ  
ರಾಜ ವಸಂತ !

## ಮುದ್ದಿನ ಕುರಿಮರಿ

ಹಿಡಿದು ಮಂಜು ಬೀಳುತ್ತಿತ್ತು, ಚುಕ್ಕೆ ಕಣ್ಣು ಮಿಟುಕುತ್ತಿತ್ತು;  
“ಕುಡಿಯೋ, ಕಂದ, ಕುಡಿಯೋ” ಎಂದು ನುಡಿದ ಮೂತು ಕವಿಗೆ ಬಿತ್ತು;  
ತಿರುಗಿ ನೋಡಲೊಬ್ಬಿಯಾಚೆ, ಒಬ್ಬಳಲ್ಲಿ ಹೆಣ್ಣು ಮಗಳು  
ನೊರೆಯ ಬಿಳುಪು ಕುರಿಯ ಮರಿಯ ತಲೆಯ ತಡವುತ್ತಿದ್ದಳು.

ಕುರಿಗಳೆಲ್ಲ ಬೇರೆ ನೆರೆಯೊಳಲ್ಲಿ ಮರಿಯದೊಂದೆ ಇತ್ತು;  
ಕೊರಳಿಗೊಂದು ಸಣ್ಣ ಹುರಿಯ ಬಿಗಿದು ಕಲ್ಲೆ ಕಟ್ಟಿ ಇತ್ತು;  
ಪುಟ್ಟ ಹುಡುಗಿ ದಟ್ಟವಾದ ಹುಲ್ಲು ಮೇಲೆ ಮಂಡಿಯೂರಿ,  
ಬಿಟ್ಟದಿಂದ ಬಂದ ಮರಿಗೆ ತಿಂಡಿಯಿಡುತ್ತಲಿದ್ದಳು.

ಕವಿಯನಲುಗಿ ತಲೆಯನೊಲಿದು, ಬಾಲವನ್ನು ಕಾಣಿಸಿ, ನಲಿದು,  
ಅವಳ ಕಯ್ಯೆ ತಿಂಡಿಯನ್ನು ಮುದ್ದಿನಿಂದ ಸವಿಸಿ ಮರಿಗೆ  
“ಕುಡಿಯೋ, ಕಂದ, ಕುಡಿಯೋ” ಎಂದು ನುಡಿದ ದನಿಯ ಕೇಳಿದೊಡನೆ,  
ಅವಳ ಹೃದಯವೆನ್ನ ಹೃದಯದಲ್ಲಿ ಕಲಿತು ಹೋಯಿತು.



ಕಣ್ಣಿ ಗೂದವಾದ ಮಗುವೂ, ಮುದ್ದು ಗಾರನಾದ ಮರಿಯೊ,  
 ಕಣ್ಣು ನೆಟ್ಟು ನೋಡುತ್ತಿದ್ದೆ ನೋಲುಮೆಯಿಂದ ಜೋಡಿ ಚೆಲುವ ;  
 ಕುಡಿಸಿ ಮುಗಿಸಿ ಮರಿಯಬಿಟ್ಟು ಹುಡುಗ ಮನೆಗೆ ಹೊರಟಳಾಗ,  
 ನಡೆಯಲಿಲ್ಲ ಹತ್ತು ಹೆಜ್ಜೆ ಹಾಗೆ ನಿಂತುಕೊಂಡಳು.

ತಿರುಗಿ ಮರಿಯನಕ್ಕರಿಂದ ನೋಡುವವಳ ಮೊಗದ ಬಗೆಯ  
 ಮರೆಯಲಿದ್ದ ಜಾಗದಿಂದ ಕಂಡೆನವಳು ಕಾಣದಂತೆ ;  
 ಅಳತೆನಾಡಿ ನಡಿಯ ಹೆಣೆನ ವರನ ಕೊಡಲು ವಾಣಿ, ಈಗ  
 ಎಳೆಯ ಮರಿಗೆ ಹೀಗೆ ಹಾಡದಿರಳೆ ಎಂದುಕೊಂಡೆನು.

“ಕೊರತೆಯೇನು ಕಂದ ನಿನಗೆ ? ಹುರಿಯನೇಕೆ ತುಯ್ಯುತ್ತಿರುವೆ ?  
 ಮರೆಯದುಣಲು ಮಲಗಲಿಲ್ಲ ನೆರ್ದುನಾಡಿ ಇರುವೆನಲ್ಲ !  
 ನೆಲದ ಹುಲ್ಲು ಮೆತ್ತೆಯಲ್ಲ ! ಇದಕ್ಕೆ ಹಸುರೆ ಇಲ್ಲವಲ್ಲ !  
 ಮಲಗು, ಮರಿಯೆ, ಮಲಗು, ಕಂದ ; ನಿನಗೆ ಕೊರತೆ ಯಾವುದು !

ಎನು ನೀನು ಹುಡುಕುತ್ತಿಹುದು ? ಮನಸಿಗೇನು ಬಯಕೆ ಇಹುದು ?  
 ನೀನು ಬಲಿತು ಬೆಳೆಯುತ್ತಿರುವೆ ; ಸೊಬಗು ಹೊಮ್ಮಿ ಹೊಳೆಯುತ್ತಿರುವೆ,  
 ಇಲ್ಲಿ ಗರುಕೆ ಎಳೆಯ ಗರುಕೆ, ಇಲ್ಲಿ ಹೂವಿಗಣೆಯ ಕಾಣೆ,  
 ಅಲ್ಲಿ ಹಸುರು ಪಯಿರು ಬೀಸಿ, ಬಿಡದೆ ಕಿವಿಯೊಳುಲಿವುದು.

ಬಿಸಿಲು ಕಾದು ಹೊಳೆವ ಹೊತ್ತು ನಾರುಹುರಿಯನಿತ್ತ ನೀಡು,  
 ಬಿಸಿರಿ ಮರದ ನೆರಳ ಸೇರಿ ತಂಪು ಮಾಡಿಕೊಳ್ಳಬಹುದು.  
 ಗರಿಯ ಬಿರುಸು ಗಾಳಿಮಳೆಗೆ ಹೆದರಿಕೊಂಡು ನಡುಗಲೇಕೆ ?  
 ಗರಿಯ ಗಾಳಿಮಳೆಗಳಲ್ಲಿ ಕನಸಿನಲ್ಲಿ ಸುಳಿಯವು.

ಮಲಗು, ಮುದ್ದುಮರಿಯೆ, ಮಲಗು ; ಮರೆತೆಯೇನು ನಿನ್ನ ಪಾಡ ?  
 ಮಲೆಯ ದೂರದಿರುಬಿನಲ್ಲಿ ಅಪ್ಪ ನಿನ್ನ ಕಂಡ ದೆಸೆಯ ?  
 ಹಲವು ಮಂದೆ ಮೇಡುವಲ್ಲಿ, ನಿನಗೆ ನೀನೆ ಎನುವರಿಲ್ಲ,  
 ಕೆಲದೊಳಿರದೆ ನಿನ್ನ ತಾಯಿ ಬಿಟ್ಟು ನಡೆದಳೆಲ್ಲೆಯೋ.

ತೋಳಿನಲ್ಲಿ ಎತ್ತಿಕೊಂಡ, ಮರುಕದಿಂದ ಮನೆಗೆ ತಂದ,  
ಹೇಳು, ಬಂದ ಭಾಗ್ಯವುಳಿದು, ಎಲ್ಲಿ ಅಲೆಯುವಾಸೆ ಕಂಡ ?  
ಸಾಕುತಿಹೆನು ತಾಯಿಯಂತೆ-ಈದ ತಾಯಿ ಬಿಟ್ಟದ್ದಲ್ಲಿ  
ಸಾಕೆ ಸಲಹುತಿದ್ದಳೇನು, ಇಷ್ಟು ಪ್ರೀತಿ ತೋರುತ ?

ಎರಡುಸಾರಿ, ಹಗಲು ಹೊತ್ತು, ನನ್ನ ಪುಟ್ಟ ತೊಟ್ಟಿಯಲ್ಲಿ,  
ತೊರೆಯ ತಿಳಿಯ ನೀರ ತಂದು ನೀನೆ ಬಲ್ಲಿ, ಕುಡಿಸುತಿರುವೆ;  
ಎರಡುಸಾರಿ, ಮಂಜು ಬಿದ್ದು, ಹೊಲಗಳೆಲ್ಲ ನೆಸದ ವೇಳೆ,  
ಕರೆದು ಬಿಸಿಯ ನೊರೆಯ ಹಾಲ, ಹೊಸದ ತಂದು ಹೊಯ್ಯುವೆ.

ಬೇಗ ಮುಯ್ಯಿ ತುಂಬಿಕೊಂಡು, ಕಾಲು ಬಲಿತು ನೆಗೆಯಬಲ್ಲಿ,  
ಆಗ ನನ್ನ ಪುಟ್ಟ ಬಂಡಿ ಕಟ್ಟಿಕೊಡುವೆ. ಎಳೆಯುವಂತೆ,  
ನನ್ನ ಜೊತೆಯೊಳಾಟವಾಡಿ, ಚಳಿಯ ಗಾಳಿ ಕೊರೆಯುವಾಗ,  
ನನ್ನ ಬಳಿಯೆ ರೊಪ್ಪವಾಗಿ, ಕಡೆಯುವಂತೆ ಬೆಚ್ಚಗೆ.

ಮಲಗ ಒಲ್ಲದೊಲ್ಲದೇಕೊ, ಪ್ರಾಣಿ, ಪಾಪ ! ಮನಸಿನೊಳಗೆ  
ಸುಳಿದು ಬಂದು ತಾಯಿ ನೆನಹು ತೊಳಲುತ್ತಿಹುದೊ ಏನೊ ಅರಿಯೆ ;  
ನನಗೆ ತಿಳಿಯದಂತೆ ನಿನಗೆ ಪ್ರೀತಿಯಾದುದಾವುದಿಹುದೊ,  
ಕನಸಿನೊಳಗೆ ಹೊಳೆದದಾವ ನೋಟ ಪಾಟಿ ಸೆಳೆವುದೋ !

ಗರಿಯ ನೆತ್ತಿ ಏನು ಹಸುರು, ಏನು ಚೆಲುವು ನೋಡಲಯ್ಯೊ  
ಬರುವುದೆಂದು ಕೇಳಿ ಬಲ್ಲಿನಲ್ಲಿ ಬಿರುಸುಗಾಳಿ ಮುಬ್ಬು.  
ಎಳೆಯ ಮಗುವಿನಂತೆ ನಗುತ ನಗುತ ನೆಗೆವ ತೊರೆಗಳಲ್ಲಿ  
ಮುಳಿಸು ಬರಲಿ, ಎರಿಗೆ ಹಸಿದ ಸಿಂಹದಂತೆ ನೊರೆವವು.

ಎರಗಲಾರದಿಲ್ಲಿ ಹದ್ದು, ಅದಕೆ ಬೆದರ ಕೆಲಸವಿಲ್ಲ,  
ಇರುಳು ಹಗಲು ಭದ್ರವಿಲ್ಲಿ, ಹಟ್ಟಿ ಇಹುದು ಪಕ್ಕದಲ್ಲಿ.  
ಅಳುಕೆ ಏಕೆ ಅರಚಿಕೊಳುವೆ ? ಹುರಿಯ ತುಯ್ದು ಹಿಂದೆ ಬರುವೆ ?  
ಮಲಗು, ಕಂಡ, ಬೆಳಕುಹರಿದ ಗಳಿಗೆ ಬಂದು ಕಾಣುವೆ."



ತಳುಗಿ, ತಳುಗಿ, ಹೆಜ್ಜೆಯಿಟ್ಟು, ಮನೆಯಕಡೆಗೆ ನಡೆಯುವಾಗ,  
ಹಲವು ಸಾರಿ ಹಾಡನಿದನು ನನಗೆ ನಾನೆ ಹೇಳಿಕೊಂಡೆ,  
ಪದವನೆಲ್ಲ ಪಂಕ್ತಿ ಪಂಕ್ತಿಯಾಗಿ ಮಗುಚಿ ನೋಡುವಾಗ,  
ಪದದೊಳವಳದರ್ಥಮಾತ್ರ, ಅರ್ಥ ನನ್ನದೆನಿಸಿತು.

ತಿರುಗಿ, ತಿರುಗಿ, ಪದವನಿದನು ನನಗೆ ನಾನೆ ಹೇಳಿಕೊಂಡೆ ;  
ಅರೆಗೆ ಹೆಚ್ಚೆ ಹೆಣ್ಣುಪಾಲು ಎಂದು ತೋರಿತೇಕೆ ಎನಲು,  
ಅವಳ ಕಣ್ಣು ನೋಟದಿಂದ, ಅವಳ ನುಡಿಯ ಮರುಕದಿಂದ,  
ಅವಳ ಹೃದಯವೆನ್ನ ಹೃದಯದಲ್ಲಿ ಕಲಿತುಹೋಯಿತು.

## ಕಾಳಗದ ಪದ

ಕಾಳೆ, ಹರೆ, ಕೊಂಬುಗಳ  
ಏಳಿ, ಮೊಳಗಿ, ಏಳಿ,  
ನಾಡುಗಳ ಕುಳಗಳನು  
ಕೂಡಿಕೊಳ ಹೇಳಿ.

ಬನ್ನಿರಣ್ಣ, ಬನ್ನಿರಣ್ಣ.  
ಅದೊ ಕೂಗು, ಕೇಳಿ.

ಮನ್ನೆಯಾರ, ಬಂಟಿರ  
ಒದಗಿ, ಏಳಿ, ಏಳಿ.

ಕಣಿವೆಗಳ, ಬೆಟ್ಟಗಳ  
ಗಡಿಯಿಂದ ಬನ್ನಿ.

ಕಣೆ, ಬಿಲ್ಲು, ಕುಡುಗೋಲು,  
ಕೊಡಲಿಗಳ ತನ್ನಿ.

ಕೆಚ್ಚಿದಿಯ ಮಕ್ಕಳಿರ,  
ಮೈಜೋಡ ತೊಡಿರೊ !

ಬಿಚ್ಚುಗತ್ತಿಯ ರ್ಯೂಳವ  
 ಕೈ ರ್ಯೂಡಿಸಿಡಿರೊ !  
 ಬಿಡಿ ಇರಲಿ ಮಂದೆಗಳು,  
 ಹೊಸ ಉತ್ತ ಮಣ್ಣು.  
 ಬಿಡಿ ಇರಲಿ ಸತ್ತ ಹೆಣ,  
 ಹಸೆಮಣೆಯ ಹೆಣ್ಣು.  
 ಬಿಡಿ ಹುಲ್ಲೆ, ಬಿಡಿ ಹಂದಿ,  
 ಬಲೆದೋಣಿಗಳನು.  
 ಹಿಡಿದುಕೊಳಿ ಮುಟ್ಟುಗಳ,  
 ಹಲಗೆ ಕತ್ತಿಯನು.

ಕಾಡ ಸೀಳುತ ಗಾಳಿ  
 ಬರುವಂತೆ ಬನ್ನಿ.  
 ಓಡ ಕೊಚ್ಚುತ ಕಡಲು  
 ಬರುವಂತೆ ಬನ್ನಿ.  
 ಓಡಿ ಬನ್ನಿ, ಓಡಿ ಬನ್ನಿ.  
 ಓಡಿ ಓಡಿ ಬನ್ನಿ,  
 ಗೌಡ, ಕುಳ ; ಆಳು, ದಣಿ,  
 ನಾಡ ದಳ ಬನ್ನಿ.

ಬಂದರಣ್ಣ, ಬಂದರಣ್ಣ,  
 ಕಿಕ್ಕಿರಿದು ನೆರೆದು,  
 ಚೆಂದದಲಿ ಹೂವು ಗರಿ  
 ಸಿಕ್ಕಿ ಶಲೆ ಮೆರೆದು—  
 ಹಿರಿ, ಕತ್ತಿ ! ಇರಿ, ಸುರಗಿ !  
 ಸರಿ, ಮುಂದೆ ಆಳು !  
 ಅರಿಯದೆಯ ಬಿರಿ, ಕಾಳೆ !  
 ಶರಿ, ಕೊಲ್ಲ ಹೇಳು !



## ಮಾದ, ಮಾದಿ

ಬೇಟಕಾರ ಬಂದ ಮಾದ,

ಹಹ್ಲ! ಏನು ಬೇಟವೋ!

ಬೇಡಿ ಸತ್ತು ಸಣ್ಣವಾದ

ಹಹ್ಲ! ಏನು ಬೇಟವೋ!

ಮಾದಿ ಕತ್ತನೊಲೆದುದೇನು!

ಅತ್ತ, ಇತ್ತ, ಸಿಡಿದುದೇನು?

ಮಾದ, ಪಾಪ, ಮಿಡಿದುದೇನು

ಹಹ್ಲ! ಏನು ಬೇಟವೋ!

ಕಯ್ಯ ಮುಗಿದ, ಕಾಲ ಹಿಡಿದ,

ಹಹ್ಲ! ಏನು ಬೇಟವೋ!

ರೋಯ್ಯನೊಡೆಯೆ, ಹಲ್ಲ ಕಡಿದ,

ಹಹ್ಲ! ಏನು ಬೇಟವೋ!

ಬೆಚ್ಚಗುಸಿರ ಬಿಟ್ಟ, ಮಾದ,

ಅತ್ತ, ಕಂಗೆಡುತ್ತ ಸೀದ,

ಹೊಳೆಯ ಬೀಳಲೆಂದು ಹೋದ!

ಹಹ್ಲ! ಏನು ಬೇಟವೋ!

ಅವ ಗಲಿಗೆಗಾವ ಮನಸು!

ಹಹ್ಲ! ಏನು ಬೇಟವೋ!

ಒಲ್ಲದಾಕೆಗೊಲುಮೆ ಕನಸು

ಹಹ್ಲ! ಏನು ಬೇಟವೋ!

ಹುಚ್ಚ ನಾನು! ಸಾಯಲೇಕೆ?

ಜಂಬಗಾತಿ ಜರೆಯಲೇಕೆ?

ಜರ್ಬು ನನಗೆ! ಹೆಣ್ಣಿಗೆಕೆ?

ಹಹ್ಲ! ಏನು ಬೇಟವೋ!

ವೈದ್ಯರಿನು ತಿಳಿದು ಹೇಳಿ,  
ಹಹ್ಲ! ಏನು ಬೇಟವೋ!  
ಎದ್ದನವನು-ಬಿದ್ದವಳು.

ಹಹ್ಲ! ಏನು ಬೇಟವೋ!  
ಏನೋ ಎದೆಯೊಳಿಯುತ್ತಿಹುದು,  
ಸುಯ್ಯ, ಸುಯ್ಯ, ತಣ್ಣಗಹುದು,  
ಕಣ್ಣೊ, ಒಂದ ನುಡಿಯುತ್ತಿಹುದು  
ಹಹ್ಲ! ಏನು ಬೇಟವೋ!

ಚಿನ್ನದಂತ ಹುಡುಗ ಮಾಡ,  
ಹಹ್ಲ! ಏನು ಬೇಟವೋ!  
ಸಾಯಲಾದ ಹುಡುಗ ಮಾಡಿ,  
ಹಹ್ಲ! ಏನು ಬೇಟವೋ!  
ಕೊಲ್ಲಲಾರನವಳ ಮಾಡ,  
ಮುನಿಸು ಕರಗಿ ಮರುಗಹೋದ,  
ಈಗ ಹಿಡಿಯದವರ ನೋಡ  
ಹಹ್ಲ! ಏನು ಬೇಟವೋ!

BMS

8K17

RAY

## ಬಿಂಕದ ಸಿಂಗಾರಿ

ಚಿಮ್ಮುತ ನಿರಿಯನು ಬನದಲಿ ಬಂದಳು  
ಬಿಂಕದ ಸಿಂಗಾರಿ ;  
ಹೊಮ್ಮಿದ ಹಸುರಲಿ ಮೆರೆಯಿತು ಹಕ್ಕಿ  
ಕೊರಲಿನ ದನಿದೋರಿ.

ಹೇಳಲಿ ಹಕ್ಕಿ, ಜಿಲುಪನು ಸಿಕ್ಕಿ,  
ನನಗೆ ಮದುವೆಯೆಂದು ?



ಅಳಿಬ್ಬಿಬ್ಬರು ಕೇರಿಯ ಸುತ್ತ,  
ಹೆಗಲಲಿ ಹೊತ್ತಂದು !

ಹಕ್ಕಿಯೆ ಹೇಳೈ, ಒಸಗೆಯ ಮಂಚವ,  
ಸಿಂಗರಿಸುವರಾರು ?  
ಪೊಕ್ಕಿನ ಹೆಣ್ಣೇ, ಮಣ್ಣಲಿ ಕುಳಿಯನು  
ಆಳದಿ ತೆಗೆಯುವರು.

ಅಡವಿಯ ಮುಳ್ಳಲಿ ಮಿಂಚಿನ ಹುಳುಗಳು  
ಪಂಜನು ಹಿಡಿಯುವುವು.  
ಗಿಡಗಳ ಹೊಳ್ಳಿನ ಗೂಬೆಗಳೆಲ್ಲಾ  
ಬಾ ಹಸೆಗೆನ್ನುವುವು.

### ದುಃಖಸೇತು

ಅನಾಥೆ ಇವಳನ್ನೊಬ್ಬ-  
ಳೇ ಜನ್ಮ ರೋಸಿ,  
ವೇಧೆಯನು ತಾಳದೆಯೆ  
ಮುಳುಗಿದಳು ಹೊಳೆಗೆ.

ಮೆಲ್ಲಗವಳನು ಮುಟ್ಟು,  
ಮರುಗಿ ಹಿಡಿದೆತ್ತು,  
ಏನು ಕೋಮಲಕಾಯ !  
ಹೊಳವು ಹೊಸಪ್ರಾಯ !  
ನೋಡು, ಮೈಯೊಳಗುಡಿಗೆ,  
ತೊಯ್ದು ಹತ್ತಿಹುದು.  
ತೋಡಿ, ತೊರೆತೊರೆಯಾಗಿ  
ಹೊಳೆ ಬಸಿಯುತ್ತಿಹುದು.

ಎದೆಗರಗು, ಬಾ, ಎತ್ತು,  
ಮಾಕರಿಸದೊಲಿದು.

ದುಡುಕಿ, ಕಟ್ಟುನು ವಿಾರಿ,  
ಕಟ್ಟವಳು ಇವಳು,  
ತಾನು ಮಾಡಿದ ಕರ್ಮ  
ತನ್ನ ಬೆನ್ನಲಿ ಬಂದು  
ಸುಟ್ಟವಳು ಇವಳು ;  
ಎನುತ ದೋಷವ ಬೆದಕಿ  
ಗದರದಿರು ನೀನು.

ಅವಳ ಪಾಪಗಳೇನೊ,  
ಹೊಲ್ಲ ನಡೆಯೇನೊ,  
ಅದರೆಣಿಕೆಗಿದೆ ಹೊತ್ತು?  
ನಾವೆ ಜರೆವವರು ?

ಜವರಾಯ ನುಂಗಿದೀ  
ಹೆಣ್ಣು ಮಗುವಿನಲಿ  
ಹೊರೆದ ಕಲ್ಮಷ ತೊಳೆದು,  
ಈಗ ತಾನುಳಿದಿಹುದು,  
ಚೆಲುವಾದ, ನಿರ್ಮಲದ  
ಹೆಣ್ಣು ತನವೊಂದು !

ಎನು ಕರೆಗಳೆ ಇರಲಿ,  
ಹೆಣ್ಣು ಹುಟ್ಟಿಹುದು.  
ಒರಸು ಆ ಶುಟಿಗಳನು,  
ಕೆಸರೊಸರುತಿಹುದು.  
ಕಟ್ಟು ಕೂಡಿಸಿ ಕುರುಳಿ,



ಕರಿಯ ಸೊಂಪಿನ ಕುರುಳ,  
 ಅದ್ದಿ ಕೆದರಿಹುದು,  
 ಆರಿವಳು? ಮನೆಯೆಲ್ಲಿ?  
 ಬಲ್ಲವರು ಯಾರು?

ಇವಳ ತಂದೆಯದಾರು?  
 ಇವಳ ತಾಯಿಯದಾರು?  
 ಅಕ್ಕ ತಂಗಿಯರಿಹರೆ?  
 ಅಣ್ಣ ತಮ್ಮದಿರು?  
 ಇನ್ನು ಅಕ್ಕರೆಯಾತ,  
 ಇನ್ನು ಹತ್ತಿರದಾತ  
 ಮತ್ತೊಬ್ಬನಿಹನೋ?  
 ನಿರಿಹರಿದು, ನಡುವೇರಿ,  
 ತೊಡಳುಮಾತನು ಬೀರಿ,  
 ಕೊರಗ ನಗಿಸಲು ಬಲ್ಲ  
 ಮಗುವಿಲ್ಲವೇನೋ?

ಆಹ ಎಲ್ಲಡಗಿತೋ  
 ಆರೈದರೈದ ಕರುಣ,  
 ಆರೈದನಗಳ ಮರುಕ,  
 ಉರಿಯುವನೆ ಬಲ್ಲ!  
 ಆಯ್ಯೋ, ಏನನ್ನಾಯ್ತು  
 ತುಂಬಿದೀ ಊರಲ್ಲಿ,  
 ಮನೆ ಇವಳಿಗಿಲ್ಲ.  
 ತುಂಬಿದೀ ಜನದಲ್ಲಿ  
 ನೆಲೆ ಇವಳಿಗಿಲ್ಲ.  
 ಅನಾಥೆ ಹಾ, ದಿಕ್ಕಿಲ್ಲ,  
 ಮರಣವೇ ಶರಣು.

ಹತ್ತವರ ಪ್ರೇಮವೋ,  
 ಸೋದರರ ಪ್ರೇಮವೋ  
 ಕೂಡಿದನ ಪ್ರೇಮವೋ  
 ಮಕ್ಕಳಲಿ ಪ್ರೇಮವೋ  
 ಯಾವುದೂ ಹಿಡಿಯದೆಯೆ  
 ತಡೆಯದೆಯೆ ಹೋಯ್ತೆ?

ನಿಷ್ಕರುಣರಲಿ ಬಿಂದು,  
 ಪ್ರೇಮಸಾಗರದಮೃತ  
 ಬಯಲುದೊರೆಯಾಯೆ ?

ದೀನರಕ್ಷಕ ನೋಯ  
 ಕೇಳಿ ಕಾಪಾಡುವುದು  
 ತನಗೆ ಹುಸಿಯಾಯ್ತೆ?

ಏನು ಬಂತೋ ದುಃಖ,  
 ಏನು ಬಂತೋ ರೋಷ,  
 ಕ್ರೂರಮನಸನು ಮಾಡಿ  
 ಬೀರಿದಳು ಬದುಕ !

ಊರ ಮನೆಬೆಳಕುಗಳು  
 ದೂರ ಸರಿಯುತ್ತ,  
 ಕತ್ತಲೆಯ ಹೊಳೆ ಹರಿದು  
 ಹತ್ತಿ ರಕ್ತ ಬರುತ್ತ,  
 ಚಳಿಗಾಳಿ ಸೋಕಿದರೆ

ಬೆಚ್ಚಿ ನಡುಗುವಳು,  
 ಬೆಚ್ಚಿದಳೆ, ನಡುಗಿದಳೆ,  
 ಹೆದರಿದಳೆ ಹೊಳೆಗೆ ?  
 ಹುಚ್ಚು ಹಿಡಿಸಿದ ಹಾಳು  
 ಬಾಳ ತೆಗೆದೊಗೆದು,

ಎನಿದೆಯೋ ಅರಿಯದಿಹ  
 ಸಾವ ಕೆಳೆಬಗೆದು,  
 ಎಲ್ಲಾದರೂ ಸರಿಯೆ,  
 ಎಲ್ಲಾದರೂ ಸರಿಯೆ,  
 ಈ ಲೋಕ ಬೇಡೆಂದು  
 ಹಾರಿದಳು ನೆಗೆದು.

ಹಾರಿದಳು, ಮುಳುಗಿದಳು,  
 ಕೇಲಿದಳು, ಕೊಚ್ಚಿದಳು,  
 ಕೊರೆವ ಹೊಳೆಯೊಳಗೆ,  
 ಎಲವೊ ಕಾಮುಕ, ಕಟುಕ,  
 ಇಲ್ಲಿ ಬಾ, ನೋಡು ಬಾ.  
 ಎಲ್ಲಿ ಬೆಚ್ಚಗೆ ಮಲಗಿ  
 ಸಲ್ಲಾಪ ಮಾಡುತ್ತಿಹೆ,  
 ಈಗ ಬಾ ನೋಡು ಬಾ,  
 ಇವಳೊಡನೆ ಮುಳುಗು ಬಾ,  
 ಮುಳುಗು ಬಾ ಪಾಪಿ !

ಮೆಲ್ಲಗಿವಳನು ಮುಟ್ಟು,  
 ಮರುಗಿ ಹಿಡಿದೆತ್ತು.  
 ಏನು ಕೋಮಲಕಾಯ !  
 ಹೊಳಪು ಹೊಸಪ್ರಾಯ !  
 ಕೈಕಾಲುಗಳ ಸವರಿ  
 ಮೃದುವಾಗಿ ಮಡಿಸು ;  
 ಬಿರುಗಣ್ಣು ನೋಟವನು  
 ರೆಪ್ಪೆಯಲಿ ಕವಿಸು ;—  
 ಜಲೆಯುವರ, ಹಳೆಯುವರ,



ಕೊರೆಯುವರ, ತುಳಿಯುವರ

ಕಿವಿ ಕೇಳಿ ಕೇಳಿ,

ಹಲ್ಲುಮುಡಿಯನು ಕಚ್ಚಿ

ಕಲ್ಲುಮನಸಾದಾಗ

ನೆಟ್ಟುದೀ ನೋಟ !

ಮುಂದೆ ಬಲ್ಲವರಾರು ?

ಇಂದಾಯ್ತು ಶಾಂತಿ,

ದೇವ ಮಾಡುವುದಿಲ್ಲ,

ನಾವು ಮಾಡುವ ಹಿಂಸೆ,

ಅದೆ ನೆರಕ ಹಿಂಸೆ !

ದುಃಖಿಗಳ, ಪಾಪಿಗಳ

ನಾವು ಧಿಕ್ಕರಿಸುವೆವು

ದೂರ ಅಟ್ಟುವೆವು.

ಅಟ್ಟಿನಾ ರೀತಿಯಲ್ಲಿ

ತಂದೆ ರಕ್ಷಕನು.

ದೈನ್ಯದಲಿ, ಮೌನದಲಿ

ತನ್ನ ಪಾಪವನೊಪ್ಪಿ

ಮರೆಹೊಗುವನಾಥಿಯನು

ಎದೆಯಲ್ಲಿ ಕೈಮುಗಿಸಿ

ಅವನ ಬಳಿ ಕಳುಹು.

## ನನ್ನ ಪ್ರೇಮದ ಹುಡುಗಿ

ನನ್ನ ಪ್ರೇಮದ ಹುಡುಗಿ ತಾವರೆಯ ಹೊಸಕೆಂಪು,

ತಾವರೆಯ ಹೊಸ ಅರಳ ಹೊಳೆವ ಕೆಂಪು,

ನನ್ನ ಪ್ರೇಮದ ಹುಡುಗಿ ಕೊಳಲ ಮೆಲಾನುಡಿಯಿಂಪು,

ಕೊಳಲು ಮೋಹಿಸಿ ನುಡಿದ ಗಾನದಿಂಪು.

ಬೆಳೆಬೆಳೆಯುತೆಷ್ಟೆಷ್ಟು ಬಿನ್ನಾಣ, ಎಲೆ ಚೆಲುವೆ,  
 ಮುಳುಗಿದೆನು ಅಷ್ಟೆಷ್ಟು ಪ್ರೇಮದೊಳಗೆ,  
 ಬತ್ತುವುವು ಕಡಲುಗಳು ಮುಂದಾಗಿ, ಎಲೆ ಚೆಲುವೆ,  
 ಬತ್ತಲಾರದು ತೊಟ್ಟು ಪ್ರೇಮದೊಳಗೆ.

ಬತ್ತುವುವು ಮುಂದಾಗಿ ಕಡಲುಗಳು, ಎಲೆ ಚೆಲುವೆ,  
 ಕರಗುವುವು ಬಂಡೆಗಳು ಬಿಸಿಲಿನೊಳಗೆ,  
 ಕರಗಲಾರದು ಚೂರು ಪ್ರೇಮದೊಳಗೆಲೆ ಚೆಲುವೆ,  
 ಬೆರೆದಿರಲು ಜೀವಕಳೆ ದೇಹದೊಳಗೆ.

ಹೋಗಿ ಬರುವೆನೆ ಹೆಣ್ಣೆ, ಪ್ರೇಮದೊಂದೇ ಹೆಣ್ಣೆ,  
 ಹೋಗಿಬರುವೆನು ಸಹಿಸು, ಎರಡು ಗಳಿಗೆ,  
 ಕೋಟಿ ಯೋಜನವಿರಲಿ, ದಾಟಿ ಬರುವೆನು ಹೆಣ್ಣೆ,  
 ಬೇಗ ಬರುವೆನು ಹಾರಿ ನಿನ್ನ ಬಳಿಗೆ.

## ಸುಖಜೀವನ

ಏನು ಸುಖಯೋ ತಾನು ಹುಟ್ಟಿನಲಿ ಕಲಿಕೆಯಲಿ,  
 ಇನ್ನೊಬ್ಬನಿಚ್ಛೆಯನು ದುಡಿಯದಿರುವವನು !  
 ಒಳ್ಳಿತನು ಬಗೆವುದೇ ತನ್ನ ಕಾಯುವ ಯಂತ್ರ,  
 ನಿಜದ ನಡತೆಯ ತಂತ್ರ ತನಗೆನಿಸಿದವನು.

ರಾಗಗಳು ತನಗೊಡೆಯರಾಗದವೊಲಾಳುವನು,  
 ಜೀವವನು ಸಾವಿಗಣಿಮಾಡಿ ಬಾಳುವನು,  
 ಎಂತು ಧಣಿಯೊಲವೆಂದು, ನೆರೆಯ ಮೆಚ್ಚಿಂತೆಂದು,  
 ಮಿಡುಮಿಡುಕಿ ಲೋಕವೆನು ಕಟ್ಟಿಕೊಳದವನು.

ನಾಡಾಡಿಗಳ ಬಾಯ ಬಳಕೆಯಲಿ ನಾಟದೆಯೆ,  
 ತನ್ನಾತ್ಮಸಾಕ್ಷಿಯೇ ಕೋಟಿಯಾದವನು.  
 ಹೊಗಳುವರು ನೆರೆದುಂಡು ತೇಗದವನಿದ್ದಾಗ,  
 ಬಿದ್ದಾಗ, ಬಗುವರು ಜರೆದುಕೊಳದವನು.

ಕೆಟ್ಟತನದಲಿ, ದೆಸೆಯಲೇರುತಿರಲೊಬ್ಬಾತ,  
 ಕಂಡದನು ಕುದಿಗೊಂಡು ತಾ ಕರುಬದವನು.  
 ನಗುನಗುತ ನೆರೆವ ಚುಚ್ಚುವ ಮಾತು ಬರದವನು;  
 ಧರ್ಮವಲ್ಲದೆ ಬೇರೆ ಸೂತ್ರವಿರದವನು.

ನಿನ್ನ ಕೃಪೆ ಇರಲಿ, ಸಿರಿ ಏನೆಂದು, ದೇವರನು  
 ಬೆಳಗು ಬಯ್ಯೂ ಬಿಡದೆ ಬೇಡುತಿರುವವನು.  
 ಕೇಡಿನಲಿ ಕೈಯಿಡದೆ, ತನ್ನೊಪ್ಪಿನೋದಿನಲಿ,  
 ಕಳೆಯನಲಿ, ತಾ ಹೊತ್ತು ಕಳೆದು ನಲಿವವನು.

ಈ ಬಗೆಯ ಮುಕ್ತನಿಗೆ ತೊತ್ತುಗಳ ತೊಡರಿಲ್ಲ,  
 ಏರುವಾಸೆಗಳಿಲ್ಲ, ಬೀಳುವಳುಕಿಲ್ಲ.  
 ಹೊನ್ನುಮಣ್ಣಿಲ್ಲದೊಡೆ, ತನ್ನೊಡೆಯ-ತಾ ಬಲ್ಲ !  
 ಒಂದು ತನಗಿಲ್ಲದೆಯೆ, ಉಂಟು ತನಗೆಲ್ಲ !

**ಹೇಳದಿರು ಹೋರಾಡಿ ಫಲವಿಲ್ಲವೆಂದು**

ಹೇಳದಿರು ಹೋರಾಡಿ ಫಲವಿಲ್ಲವೆಂದು,  
 ತೋಳ ದಣಿಸಿದೆ ಬರಿದೆ ಘಾಸಿಯಾಯ್ತೆಂದು;  
 ಗೆಲ್ಲುವುದ ಕಾಣೆ, ಹಗೆ ಹಿಮ್ಮೆಟ್ಟನೆಂದು;  
 ಎಲ್ಲ ಇದ್ದಂತಿಹುದು-ಆಲ್ಲಾಡದೆಂದು.



ನೆಚ್ಚೆ ಕೆಡುವೊಡೆ ಕೆಚ್ಚು, ಸೆಡೆದಳುಕು ಕೆಡದೆ ?  
 ಮುಚ್ಚೆ ಆ ಹೊಗೆಯೊಳಗೆ, ಈ ಗಳಿಗೆ, ಬಿಡದೆ,  
 ನಿನ್ನ ಕೆಳೆಯರು ಹಗೆಯ ತರುಬುತಿರಬಹುದು-  
 ನಿನ್ನ ಬೆಂಬಲವಿದ್ದು, ಕಳನ ಗೆಲಬಹುದು.

ತೆರೆ ಬಳಲಿ, ಹೊಯ್ದು ಹೊಯ್ದುರುಳುರುಳಿ, ಚೆಲ್ಲಿ,  
 ಬೆರಳು ನೆಲವನು ಕೊಳದೆ ಕುದಿಯುತ್ತಿಹುದಿಲ್ಲಿ-  
 ಬಲುಹಿಂದೆ, ಕೊರಕಲಲಿ, ಕೋವಿನಲಿ ತೂರಿ  
 ಉಲಿಯದೆಯೆ ಬಾರದೇ ಕಡಲಲೆಯ ಬೀರಿ !

ಬೆಳಗಾಗ ಮೂಡದೆಸೆಬಾಗಿಲೊಳೆ ಬರದು  
 ಬೆಳಕು ತಾ ಬರುವಂದು, ಹೊಸ ಬೆಳಕು ಹರಿದು;  
 ಮುಂದೆ ಮೆಲ್ಲಗೆ ಮೆಲ್ಲಗೇರುವುದು ಹೊತ್ತು-  
 ಹಿಂದೆ ಪಡುವಲು ನೋಡು-ನೆಲದ ಸಂಪತ್ತು !

## ಇರುಳ ದೇವಿ

ಬೇಗ ಪಡುವ ತೆಯ ತುಳಿದು.

ಇರುಳ ದೇವಿ, ಬಾ.

ಮಬ್ಬಗವಿಯೊಳೊಬ್ಬಳಿದ್ದು,  
 ಹಗಲು ಸಮೆಯದಾಗ ಹೆಣೆದ  
 ಸೊಗದ ಭಯದ ಕನಸ ಬೀರಿ,  
 ಉಬ್ಬಿಸುತ್ತ, ಬೆದರಿಸುತ್ತ,  
 ಬಾ, ಬೇಗ, ಬಾ

ಅರಿಲ ಹೂವು ನೆಯ್ದ ಕವು  
 ದುಗುಲವುಟ್ಟು ಬಾ.

ಹಗಲ ಕಣ್ಣೆ ಕುರುಳ ಕವಿಸಿ,  
ಮುತ್ತುಕೊಟ್ಟು ದಣಿಸಿ ಕಳಿಸಿ,  
ಸುತ್ತ ಸುಳಿದು, ನಾಡಿನಲ್ಲಿ  
ಮಂಕು ತಳಿದು, ಶಂಕೆಯಳಿದು  
ಅರಸುವೆನೆಗೆ ಬಾ.

ಕರಗಿ ಮಂಜು, ಬೆಳಕು ಬರಲು,  
ನಿನಗೆ ಸುಯ್ದೆನು.  
ಅರಳ ತಳಿರ ಮೇಲೆ ಬಿಸಿಲ  
ಹೊರೆಯ ಹೇರಿ, ಎರಿ ಹಗಲು  
ಬೇಡವಾದ ಬಳಗದಂತೆ  
ಕಾಡಿ ತಂಗುತಿರಲು, ಬಾಡಿ  
ನಿನಗೆ ಸುಯ್ದೆನು.

ನಿನ್ನ ತಮ್ಮ ಸಾವು ಬಂದು,  
ವರಿಸು ಎಂದನು.  
ನಿನ್ನ ಕಂದ ನಿದ್ದೆ ಬಂದು,  
ಕಣ್ಣು ಹೊಸಕೆ, ಜೇನ ಮುಸುಕೆ,  
ಅಪ್ಪಿಕೊಳಲೆ, ಬಳಿಯೊಳೊರಗಿ ?  
ಒವ್ವು, ನಲ್ಲೆ ಎಂದನದಕೆ  
ಒಲ್ಲೆ ಎಂದೆನು.

ನೀನು ಸತ್ತಮೇಲೆ ಸಾವು,  
ಬೇಗ, ಅಗಲೇ !  
ನೀನು ಹೋದಮೇಲೆ ನಿಡ್ಡಿ -  
ಕೇಳಒಲ್ಲೆ ವರವನವರ,  
ಕೇಳಿಕೊಳುವೆನಮ್ಮ ನಿನ್ನ,  
ಒಲುವೆಯಿರುಳೆ, ಬಯಕೆ ಸಲಿಸು  
ಬೇಗ, ಬಾ, ಬಾ.

## ಮುದಿಯ ರಾಮಗೌಡ

ಕುರಿಗಳೆಲ್ಲಾ ರೊಪ್ಪದಲ್ಲಿ, ದನಗಳೆಲ್ಲಾ ತೊಟ್ಟೆಯಲ್ಲಿ,  
ಜನಗಳೆಲ್ಲಾ ಹಟ್ಟಿಯಲ್ಲಿ ಬಳಲಿ ಕೆಡೆದರು ತೆಪ್ಪಗೆ ;  
ಗಂಡ ಗೊರಕೆಹೊಯ್ಯುತ್ತಿಹನು ನಿದ್ದೆ ಕವಿದು ಮಗ್ಗುಲಲ್ಲಿ -  
ನನಗೊ ಹೊಟ್ಟೆಯ ದುಃಖವೆಲ್ಲಾ ಕಣ್ಣು ಹನಿಯಲಿ ಸುರಿವುದು.

ಚಿಕ್ಕ ಹರೆಯದ ಚಾಮನೊಲಿದು ಮದುವೆಗೆನ್ನ ಬಯಸುತ್ತಿದ್ದ.  
ಮಾತನೆತ್ತಲು ರೊಕ್ಕವಿಲ್ಲದೆ ನಾಚಿ ಸುಮ್ಮನೆ ಇರುವನು.  
ದುಡ್ಡುಕಾಸನು ಕೂಡಿಕಾಕಲು ಹೋಗಿ ಹಡಗ ಸೇರಿಕೊಂಡ -  
ದುಡ್ಡುಕಾಸನು ನನ್ನ ಸಲುವೇ ಕೂಡಿಕಾಕಲು ಹೋದನು.

ಅವನು ಹೋಗಿ ನೆಟ್ಟಗೆಲ್ಲಾ ಎರಡು ವಾರ ಕಳೆಯಲಿಲ್ಲ.  
ಅಪ್ಪ ಕೈಯ ಮುರಿದುಕೊಂಡ ; ಕಳ್ಳರೊಯ್ದರು ದನವನು,  
ಅವ್ವ ನರಳುತ ಬಿದ್ದು ಕೊಂಡಳು, ಚಾಮ ಎತ್ತಲೊ ಕಡಲಿದ್ದನು.  
ಇತ್ತ ಮುದಿಯ ರಾಮಗೌಡ ನನ್ನ ಬಯಸಿ ಬಂದನು.

ಅಪ್ಪ ಹೊರಗೆ ಗೆಯ್ಯಲಾರ, ಅವ್ವ ಒಳಗೆ ನೆಯ್ಯಲಾರಳು ;  
ಹಗಲು ಇರುಳು ನಾನು ದುಡಿದೂ ನಮಗೆ ಹಿಟ್ಟು ಹುಟ್ಟಿದು.  
ರಾಮಗೌಡ ಕನ್ನಕಾದ ; ಕೈಯ ಹಿಡಿದು ಕಣ್ಣು ನೆನಸಿ,  
ಅವರ ಸಲುವಾಗೆನ್ನ, ಚೆನ್ನಿ, ಮದುವೆಯಾಗು ಎಂದನು.

ನನ್ನ ಮನಸೋ, ಒಲ್ಲಿನೆನುವುದು ; ಚಾಮ ಬರುವ ನಚ್ಚು ಹೋಗದು ;  
ಎಲ್ಲಿ ಬರುವನು ? ಗಾಳಿ ಬಡಿದು ಹಡಗು ಪುಡಿಪುಡಿಯಾಯಿತು.  
ಹಡಗು ಪುಡಿಪುಡಿಯಾಯಿತಯ್ಯೋ ! ಸಾಯದೇತಕೆ ಚಾಮ ಉಳಿದ !  
ಕೊರಗಿ ನಾನೀ ಬೀಗೆಯಲ್ಲಿ ಏಕೆ ಬದುಕುತ್ತಿರುವೆನು !

ಅಪ್ಪ ಹೇಳಿದ, ಗದರಿಕೊಂಡ ; ಅವ್ವ ಬಾಯಲಿ ಆಡಬಲ್ಲಳು ;  
ಅವಳು ನೋಡಿದ ನೋಟವೇ ನನ್ನೆದೆಯನಿರಿಯಿತು, ಮುರಿಯಿತು.



ಅವನ ಕೈಯಲಿ ಕೈಯನಿಟ್ಟರು ; ಮನಸು ಕಡಲಲಿ ನಿಂತುಕೋಯಿತು.  
ಅಂತು ಮುದಿಯ ರಾಮಗೌಡ ನನಗೆ ಗಂಡನಾದನು.

ಮದುವೆಯಾಗಿ ನೆಟ್ಟಗೆಲ್ಲಾ ನಾಲ್ಕುವಾರ ಕಳೆಯಲಿಲ್ಲ,  
ಬಾಗಿಲಲ್ಲಿ ಕಲ್ಲಮೇಲೆ ಕುಳಿತು ಕೊರಗುತ್ತ-ಕಂಡೆನು !  
ಗಾಳಿಯಾಗಿ ಬಂದ ಚಾಮು ಎದುಕೊಂಡೆನು-ಚಾಮು ನಕ್ಕು,  
ತೆರವ ತಂದೆ, ಮದುವೆಯಾಗಲು ಬಂದೆ, ಜೆನ್ನಿ, ಎಂದನು.

ಬಿಕ್ಕಿ ಬಿಕ್ಕಿ ನುಡಿಸಿ ನುಡಿಸಿ, ದುಃಖವೆಲ್ಲಾ ಹೇಳಿಕೊಂಡೆವು,  
ಒಂದು ಮುತ್ತ ಸೆಳೆದುಕೊಂಡೆವು-ಅಟ್ಟಿ ಬಿಟ್ಟೆ, ಆಗಲೆ !  
ಸಾಯ ಒಳ್ಳೆನೆ ನಾನು ಪಾಪಿ ! ಅಯ್ಯೋ ! ಪಾಪಿಗೆ ಸಾವು ಬಹುದೆ ?  
ಹುಟ್ಟಿದೇ ಇರಬಾರದೇ ! ಈ ಬೇಗೆ ಬಾಳನು ತಾಳೆನೇ !

ಗಾಳಿಯಾಗಿ ಸುಳಿಯುತ್ತಿರುವೆ-ಮನೆಯ ಕೆಲಸ ಅಕ್ಕರಿಲ್ಲ.  
ಚಾಮನನು ನೆನೆಯುವುದು ಪಾಪ; ಎಷ್ಟೋ ತಡೆಯುವೆ ಮನಸನು.  
ಒಳ್ಳೆ ಗರತಿಯಾಗಿ ಬದುಕಲು ಎದೆಯನೆಷ್ಟೋ ಗಟ್ಟಿ ಮಾಡುವೆ,  
ರಾಮಗೌಡನ ಪ್ರೀತಿ ನಂಬಿಕೆಗೆಂತು ದ್ರೋಹವ ಬಗೆವೆನು !

## ಕನ್ನಡದ ಬಾವುಟ

ವಿರಿಸಿ, ಹಾರಿಸಿ, ಕನ್ನಡದ ಬಾವುಟ  
ಓಕೊ ಕನ್ನಡನಾಡು, ಅಹ ಕನ್ನಡ ನುಡಿ,  
ಹಾರಿಸಿ, ತೋರಿಸಿ ಕೆಚ್ಚಿದೆಯ ಬಾವುಟ,  
ಗಾಳಿಯಲಿ ಪಟಪಟ, ದಾಳಿಯಲಿ ಚಟಚಟ,  
ಉರಿಯಿತೋ ಉರಿಯಿತು ಹಗೆಯ ಹಟ ಮನೆ ಮಟ,  
ಹಾಳ್ ಹಾಳ್ ಸುರಿಯಿತು ಹಗೆಯ ಬೀಡಕ್ಕಟ,

ಬಾಳ್ ಕನ್ನಡ ತಾಯ್  
 ಎಳ್ ಕನ್ನಡ ತಾಯ್ !  
 ಆಳ್ ಕನ್ನಡ ತಾಯ್ !  
 ಕನ್ನಡಿಗರೊಡತಿ ಓ ರಾಜೇಶ್ವರಿ!

ಮೌರ್ಯ ಕಳಚುರ್ಯರು, ಗಂಗರು, ಕದಂಬರು,  
 ರಟ್ಟರು, ಚಳುಕ್ಕರು, ಹೊಯ್ಸಳರು. ಯಾದವರು,  
 ಇಳಿಗೆ ಮೇಲಾದವರು, ಬಾಣರು, ಜಾಣರು,  
 ಕೊಲೆಯ ಕಾಳ್ ಕಿಚ್ಚಿಂಗೆ ತಂಪುಮಳೆ ತಳಿದು,  
 ಜೆಲುವು ನೆಲ ಸಾಲುತ್ತು, ಕಲಿಯ ಹೊಂಬೆಳೆಯಿಟ್ಟು,  
 ನಗಿಸಿದರು ನಾಡನ್ನು. ಕಡಿದು ಕಗ್ಗಾಡನು,  
 ಮಾನವನ ದೇವತೆಗೆ ತಂದ ಜಿನಭಕ್ತರು,  
 ಹಂಪೆಯ ವಿರೂಪಾಕ್ಷ ಪುತ್ರರು, ವಿರಕ್ತರು,  
 ವೀರನಾರಾಯಣನ ಕೃಪೆಯೊಳಾಸಕ್ತರು,  
 ಶ್ರೀಗೌರಿ ಕಾವಲಿಹ ರಾಯರನುರಕ್ತರು.

ನಮ್ಮ ತಾಯ್ ಮಕ್ಕಳು-

ಬಾಳ ಬೆಳ್‌ದಿಂಗಳಲಿ ಒಲಿದು ನಲಿದವರು-  
 ಬೇವೊ ಬೆಲ್ಲವೊ ಬರಲಿ, ಮಲ್ಲಿಗೆಯೊ ಮುಳ್ಳೋ,  
 ಬಾನ ಬೆಳಕಿನಲಿ, ಮಾನದಳುಕಿನಲಿ,  
 ಜಿನ್ನು ಬದುಕನು ಕುಣಿಸಿ ಒಲಿದು ನಲಿದವರು-

ನಮ್ಮ ತಾಯಣುಗರು.

ಕಂಪನೋ, ರನ್ನನೋ, ಬಸವನೋ, ಮಾಧವನೋ,  
 ಆ ಅಕ್ಕಮಹದೇವಿ, ನಾರಣಪ, ಚಿಕದೇವ,  
 ಜಕ್ಕಣ, ಹೊನ್ನಮ್ಮ, ನಮ್ಮಮ್ಮನೆಳೆಯರು,  
 ಜೆಲುವ ಜೆಲುವೆಯರು-ಚಿನ್ನದ ಚಿಣ್ಣರು,  
 ಕಲಿಗಳು, ಕಿಡಿಗಳು, ಗಂಡರು, ಮೊಂಡರು,

నలిదోలెదు బేజ్జొందు నేజ్జొంగే మేజ్జొంగే  
 కిట్టినలి డాయ్దు నల్లన హిడిద డేండ్రిరు,  
 సతిగళు, యతిగళు, వ్రతిగళు, కృతిగళు—

కన్నడద బావుటవ హిడియదవరారు ?

కన్నడద బావుటకే మిడియదవరారు ?

నమ్మ ఈ బావుటకే మిడియదవరారు ?

జేళిరొ, డేసరొందు నేనహనలి సుళిదరే !

హుడుకిరొ, డేడి తానొబ్బ మనేగుళిదరే !

కన్నడద నాడలా

కన్నడద నుడియలా,

కన్నడిగనేదే కడేద తేనేయలా కేనేయలా !

బేళకు హరియితు ఏళి,

ఇరుళు సవేయితు ఏళి,

తాయ కరే కేళి,

ఏళిరొ, ఏళిరొ, బాళ బలి బేళిరొ

ఎల్లొలుమేయొ కుడిదొందొలుమేతాళిరొ,

“తాయుళియే నానుళిదే,

తాయుళియే నానళిదే,

మనే కాయీ, తురు కాయీ, నాడ గడి గుడి కాయీ,

కాయలారేయ, సాయీ”

ఎందేల్ల ఏళిరొ—

అక కన్నడనుడి, అక కన్నడనాడు,

హిరియ కన్నడ పడే, మిరియ కన్నడ పడే,

ఏళిరొ, బాళిరొ,

కన్నడద బావుటవ హిడియిరొ, నడేయిరొ !

ఏళి కన్నడ తాయ,



ಬಾಳ್ ಕನ್ನಡ ತಾಯ್,  
 ಆಳ್ ಕನ್ನಡ ತಾಯ್,  
 ಕನ್ನಡಿಗರೊಡತಿ, ಓ ರಾಜೇಶ್ವರಿ !

ಇಂದಿನದೆ ಹೇಳಿರೋ ಈ ನಮ್ಮ ಬಾವುಟ !  
 ಕುಂದಿಹುದೆ ನೋಡಿರೋ ಈ ನಮ್ಮ ಬಾವುಟ !  
 ಕಂದದಿದೆ ಇಂದಿಗೂ ಕನ್ನಡದ ಬಾವುಟ !  
 ಏನೇನ ಕಂಡುದೋ ಬಾನಾಡಿ ಬಾವುಟ !  
 ಆವುದನು ಕಾಣದೋ ಜೀವಕಳೆ ಬಾವುಟ !  
 ಕನ್ನಡದ ಬಾವುಟಗಳೊಂದಾದ ಬಾವುಟ !  
 ಏರಿಸಿ ಹಾರಿಸಿ ತೋರಿಸಿ ಬಾವುಟ !  
 ತೇಲಾಡು, ಮೇಲಾಡು ಓಲಾಡು ಬಾವುಟ !  
 ಚೆಲುವಾಗು, ಗೆಲುವಾಗು, ಬಲವಾಗು ಬಾವುಟ,  
 ಹೊನ್ನಾಗಿ, ಹೆಣ್ಣಾಗಿ, ಹಸನಾದ ಮಣ್ಣಾಗಿ,  
 ಹೊಸ ಹೊಸತು ಕಣ್ಣಾಗಿ, ಬೆಳಕಾಗಿ, ಬೆಳೆಯಾಗಿ,  
 ಕೂಡುತಿಹ ಕನ್ನಡದ ಹೊಮ್ಮುಗೆಯ ಕಾವಾಗಿ,  
 ಪರಿಪರಿಯ ಹೊಂಬಗೆಯ ಹರಿಗೆಯೇ ನೋವಾಗಿ,  
 ಸಿರಿಯ ಜಯಚಾಮನ ಹಿರಿಯೊಲುಮೆ ಹೂವಾಗಿ,

ಬಾಳು ಎಲೆ ಬಾವುಟ !

ಬಾಳ್ ಕನ್ನಡ ತಾಯ್,  
 ಏಳ್ ಕನ್ನಡ ತಾಯ್,  
 ಆಳ್ ಕನ್ನಡ ತಾಯ್,  
 ಕನ್ನಡಿಗರೊಡತಿ ಓ ರಾಜೇಶ್ವರಿ !

## ಕನ್ನಡ ತಾಯಿ ನೋಟ

(ವಿಜಯನಗರ ಸಾಮ್ರಾಜ್ಯದ ಅರುನೂರು ವರ್ಷದ ಹಬ್ಬದಲ್ಲಿ)

೧

ಹಿರಿಯರಿರ, ಕೆಳೆಯರಿರ, ಅಕ್ಕತಂಗಿಯರಿರಾ, ಅಣ್ಣತಮ್ಮದಿರಾ,  
ಒಸಗೆನುಡಿ ತಂದಿಹೆನು ನಾನೊಂದ, ತಾಯಿಂದ, ಸಿರಿಯ ತಾಯಿಂದ-  
ಕೇಳುವಿರ ಕಿವಿಗೊಟ್ಟು, ತಾಳುವಿರ ಎದೆನೆಟ್ಟು, ತಾಳಿ ಬಾಳುವಿರಾ ?

ಕಣ್ಣಾರ ಕಂಡೆನವಳನು-ಕಂಡು, ತಂದಿಹೆನು, ಕೇಳಿ,  
ಅವಳೆನ್ನೊಳಾಡಿದುದನಾಡುವೆನು ನಿಮ್ಮಲ್ಲಿ, ಕೇಳಿ,

೨

ಬಳಸಿ ಬಂದೆನು ಸುತ್ತ ಕನ್ನಡದ ನಾಡುಗಳ ಸಿರಿಯ ನೋಡುತ್ತ,  
ತಾಯಡಿಯ ಹುಡಿಯ ತಲೆಗಾನುತ್ತ, ಹರಕೆಯ ಪವಿತ್ರಯಾತ್ರೆಯಲಿ,  
ಎನು ಚೆಲುವಿನ ನಾಡು ! ಚೆಲುವು ಚೆಲ್ಲುವ ನಾಡು ಕನ್ನಡದ ನಾಡು !  
ಎನು ಚಿನ್ನದ ನಾಡು ನಮ್ಮೊಲುಮೆಯಾ ನಾಡು ನಮ್ಮನಿಯ ನಾಡು !  
ಕಾವೇರಿಯಿಂದಮಾ ಗೋದಾವರಿಯ ವರೆಗೆ ಚಾಚಿರುವ ನಾಡು !

ಬಳಸಿದೆನು, ಸುತ್ತಿದೆನು, ಕಣ್ಣಿನ ನೋಡಿದೆನು, ಕುಣಿದು ಹಾಡಿದೆನು :  
ಕೆಳಗೆ ಬೆಳೆಹೊಲ ಕಪ್ಪು, ಮೇಲೆ ಬಾಂಬೊಲ ಕಪ್ಪು, ಬೆಟ್ಟಗಳು ಕಪ್ಪು,  
ಕಾರ್‌ನೋಡಗಳು ಕಪ್ಪು, ಹೊಳೆ ಕೆರೆಯ ಮಡು ಕಪ್ಪು, ತಾಯ ಕಾಲ್ ತೊಳೆವ  
ಉಪ್ಪುಕಡಲದು ಕಪ್ಪು, ಜನ ಕಪ್ಪು-ಎನೆಂದೆ ? ತಪ್ಪು ತಪ್ಪು !-

ಮೂಡ ಪಡುವಲು ತಿರುಗು, ಬಡಗ ತೆಂಕಲು ತಿರುಗು, ಕರ್‌ನಾಟದಲ್ಲಿ;  
ನಿಮ್ಮೂರ ಹೆಣ್ಣುಗಳ ಕಣ್‌ನೋಟ, ತಣ್‌ನೋಟ ಕರ್ಪು, ಬಲು ಕರ್ಪು !

ಕರ್ಪು, ಬೆಳ್ಳೋ ಕಾಣೆ, ಕನ್ನಡದ ಕಣ್ಣೋಟ-ಕೂರ್ಪು, ಅರ್ಪು !

ಓ ತಾಯೆ, ಕನ್ನಡದ ಪೆರ್‌ತಾಯೆ, ನಮ್ಮಮ್ಮ, ದೇವಿ, ಸಮ್ಮಾಜ್ಜಿ,  
ಸುಳಿಗುರುಳು, ನಗೆಗಣ್ಣು ಎನು ಕಪ್ಪೆ ನಿನಗೆ-ಮುತ್ತಿಡುವ ಕಪ್ಪು !

ನಿನ್ನ ಕಲಿಗಳ ಕೂರ್ಪು, ಕೆಚ್ಚಿದೆಯ ಕಟ್ಟಾಳ ಕೂರ್ಪು, ನೆಚ್ಚಾಪು,  
ಅರು ಪಡೆಯಲುಬಹುದು-ಪುಲಕೇಶಿ ಹರ್ವರೇ ಹೊಯ್ದು ಸಾರುವರು.

ಕರ್ಪಿರಲಿ, ಕೂರ್ಪಿರಲಿ, ನಿನ್ನ ಬೆಳ್ಳನು ಹೇಳು-ಕೂರಸಿಯ ಮಿಂಚು.

ಕಾರ್‌ಮಿಂಚು, ವೆಣ್ಣುಣೆಗಳಾ ಕಣ್ಣು ನುಣ್ಣಿಂಚು, ಅರಿದರಾ

ಕೂರ್‌ನೋಟಿ ಮಿಂಚು !

ಮೆಲ್ಲಮೆಲ್ಲನೆ ತೇಲಿ, ಆಳದಲಿ ಮಲೆಯೆಡೆಯೊಳಲುಗದೆಯ ಅಲುಗ,  
ಕಡಿದು ಬಂಡೆಗೆ ಬಂದು, ನೆಗೆದು ಬೆಳ್ಳಂಗೆಡೆವ ನೀರ್‌ಬೀಳ ಬೆಳ್ಳು!  
ಕಡೆದ ನೊರೆ, ಚಗವ ನೊರೆ, ತೂರುನೊರೆ, ಕುದಿವ ನೊರೆ, ಬೆಲ್ವಿನೊಳ್ ಬೆಳ್ಳು!  
ಆ ಬೆಳ್ಳು, ಆ ತೆಳ್ಳು, ಆ ಮೆಲ್ಪು—ನಿನ್ನ ಮಕ್ಕಳ ಬಾಳಿನೊಳ್ಳು;  
ನೀರ್‌ಬೀಳ ಬೆಳ್ಳೊರೆಯ ಬಿಸಿಲ ಬೆಳ್ಳಿಂಗಳಾ ಮಳೆಬಿಲ್ಲ ತಳ್ಳು !  
ಬೆಳ್ಳೊಳವೊ, ತೀರ್ಥಗಳೋ, ಧರ್ಮಧರ್ಮದ ತಿರುಳೋ, ಪಾಡುವರ ಪುರುಳೋ,  
ಒಳ್ಳನ್ನಡದ ಕರೆಯೊ, ಕುಸುರಿಗೆಲಸದ ಸಿಲೆಯೊ; ಆ ನಯವೊ, ಮೆರುಗೋ !  
ನಿನ್ನ ಚಿಣ್ಣರ ಸೊಬಗೋ, ಬೆಡಗೋ, ಮೆಲ್ಲಿದೆತಣ್ಣೊ, ಕೊಡುಗೈಯ ಬಿಣ್ಣೊ!  
ಓ ಎನ್ನ ತಾಯಿ, ಕನ್ನಡ ತಾಯಿ, ನಮ್ಮಮ್ಮ, ದೇವಿ, ಸಮ್ಮಾಜ್ಜೆ,  
ನಿನ್ನನರಸುತ ಸುಳಿವ, ನೋಂಪಿಯೆನೆ ನಿನ್ನೊಲುಮೆನಾಡನೊಳಕೊಳುವ,  
ನಿನ್ನ ಚೆಲುವನು ಸವಿವ ಮಗುವಾರು ತಣಿಯದನು, ಹಾಡಿ ಕುಣಿಯದನು,  
ಭಕ್ತಿಯಲಿ ತಲೆದೂಗಿ ಬಾಗಿ ಮಣಿಯದನು !

B.

ಚೆಲುವು ಕಣಿ ಕಾರ್ಪಾರವೆದೆ ತುಂಬಿ, ಗೋಕರ್ಣದಲಿ ಮಿಂದು, ಸಂದು,  
ಉಡುಪಿಯಲಿ ಕೃಷ್ಣಂಗೆ ಕೈಮುಗಿದು, ಮಂಗಳೂರಿನ ಹಿರಿಯ ನಂಟರಲಿ ಸಂದು,  
ಚಾರ್ಮಡಿ ಘಾಟಿಯನು ಬಳಬಳಸಿ ಮೇಲೇರಿ ಬಂದವನು ಕಂಡೆ, ಕಂಡೆ !  
ಮೇಲೆ ತಿಳಿಯಾಕಾಶ, ಸುತ್ತಲೂ ಬಿಟ್ಟಸಾಲ್ ತೋಳ ತೆಕ್ಕೆಯಲಿ  
ಕಣಿವೆಯೇರುವ ಕಾಡು, ದಟ್ಟಡವಿ, ಒಮ್ಮೊಮ್ಮೆ ಹಕ್ಕಿಗಳ ಹಾಡು,  
ಮರದ ಮರೆಯಲಿ ದುಮುಕುವಬ್ಬಿಗಳ ಹಬ್ಬಿಹರಡಿದ ಕೂಗುಕೊರಲು !  
ಕಂಡೆನಾಕೆಯನಲ್ಲಿ, ದೂರದಲಿ, ಕಣ್‌ಪುಣ್ಯ ಮಿಂಚಿ ಮರೆಯಾಯ್ತು !  
ಕನ್ನಡದ ಆ ನೋಟ, ದೇವಿಯಾ ದರ್ಶನಂ ಪೊಳೆದು ಬಯಲಾಯ್ತು !  
ಎನೆಹೊತ್ತಿನಾ ನೋಟ, ಸವಿನೋಟ, ಸವೆಯದೆಚಿಮ್ಮುತಿಹುದಿನ್ನೊ !  
ಅಮೃತಲೋಕದ ಮಾತೆ, ಅಳಿಯದಳ್, ಬಾನ್‌ಬಾಳ ಪೆರ್ಮಿಗಳ ತಾಯಿ,  
ತಲೆಯಲ್ಲಿ ಪೊನ್ನಮುಡಿ, ಪದಿದರಲಿ ಪೆಂಪು, ಬೆಳ್ಳಾವರೆಯ ಪೊಂಗಯ್ !



ಸುತ್ತಲೂ ಪೊನ್ನಾಡ ಕನ್ನಡದ ವೆರ್ಮನಡಿಗಳ್, ಸಾವನೊದೆಡು ಬೆಳಗಿ,  
 ಕನ್ನಡದ ಮಕ್ಕಳೆ ಕನ್ನಡದ ಪಾಲೆರೆದು, ಬಾಳೆ ಬಾಳೆ ನೊಯ್ದು,  
 ಬಾಳ್ವವರು ಮೆರೆವವರು ! ಪೆರ್ನೋಟೆ ! ಪಿರಿಯ ತಾಯ್, ಪಿರಿಯ ಮಕ್ಕಳ !  
 ಕಪ್ಪು ಹೆಪ್ಪಿನ ಕುರುಳ ಕರ್ಮುಗಲ ಬಸಿರಿಂದ ತೊಟ್ಟೆನೊಡೆಹೊಮ್ಮಿ,  
 ಬಾನ ಈ ಕರೆಯಿಂದ ಆ ಕರೆಗೆ ಚಿಮ್ಮಿ ಒಡನಡಗುವುದೆ ತೇಜಂ,  
 ಆ ತೇಜದುರಿಯಂತೆ ಕಣ್ಣುಳ್ಳಿ, ಹೊರಗಡಗಿ, ಒಳಗಿರ್ದುದಿನ್ನುಂ.  
 ಇದೊ ಬಂದಿನೀ ಹಾಳು ಹಂಪೆಗಿಂದರಸುತ್ತ-ಒಳಗಿರ್ದುದಿನ್ನುಂ-  
 ಒಳಗಿದ್ದು ಹೊರಗಣ್ಣೆ ಕಾಣೆವುದು ಮತ್ತೊಮ್ಮೆ ಆ ತಾಯ ನೋಟಂ.  
 ತುಂಗಭದ್ರೆಯ ತಡಿಯ ಚಿದರಿರುವ ಮೊರಡಿಗಳ ಕೊರಕಲಿನ ಬಿಸಿಲ  
 ಬೇಗುದಿಯ ಬಿರುಕಿನಲಿ ಮುಳ್ಳೆಡೆಯ ಕಲ್ಲುಹೂವಿಡಿದರೆಯ ಮೇಲೆ,  
 ಕುಳಿತ್ತಿದ್ದಳಾ ತಾಯಿ, ಕೈಮೇಲೆ ತಲೆಯೂರಿ, ಅಳಲಿನಾಳದಲಿ !-  
 “ಯಾರವ್ವ, ನೀ ತಾಯಿ ? ಏತಕಿಂತೊಬ್ಬಳೇ ಕುಳಿತೆ ಕಾಡಿನಲಿ ?  
 ಏಕೆ ಮೊಗ ಬಾಡಿಹುದು, ಕಂದಿಹುದು, ನೊಂದಿಹುದು, ಕಾಂತಿಗುಂದಿಹುದು ?”  
 ಕಂಬನಿಗಳೂರುತಿಹ, ಕಳವಳದ, ಕೂರ್ಮಿ ನಡುಗುವ ನುಡಿಯ ಕೇಳಿ,  
 ಕತ್ತಿತ್ತಿ, ಪಳಮೆಯಾಳದ ಕಣ್ಣನೆನ್ನ ಕಣ್ಣಲಿ ನೆಟ್ಟು, ಕಯ್ಯ  
 ಕುಳ್ಳಿರಲು ಸನ್ನೆಗೈದೀಪರಿಯೊಳಾಡಿದಳು, ತೋಡಿದಳು ತೊಳಲ-  
 ಕಣ್ಣಾರ ಕಂಡುದನು, ತಾಯೆನ್ನೊಳಾಡಿದುದನಾಡುವೆನು, ಕೇಳಿ.

ಕಿವಿಗೊಟ್ಟು ಕೇಳಿ:

ಎದೆಗೊಟ್ಟು ಕೇಳಿ:

ಏಳಿ, ಎಚ್ಚರವಾಗಿ, ಅರಳಿ ಬಾಳಿ !

೪

“ಕೇಳಣ್ಣ, ನಾನೊಬ್ಬ ಹಳೆಯ ಮುತ್ತೈದೆ-ಹಿರಿದಾಗಿ ಬಾಳಿದವಳೊಮ್ಮೆ :  
 ಈಗ ಬಡತನ, ಬಡವೆ, ಬಡವಾದೆ : ಬಡವಾದ ಮಕ್ಕಳನು ನೋಡಿ,  
 ಬತ್ತಿ, ಮತ್ತಿಮ್ಮಡಿಯ ಸೊರಗಿನಲಿ ಬಡವಾದೆ-ಸಾವಿಲ್ಲ ನನಗೆ !  
 ಸಾವಿಲ್ಲ-ಸಾಯುತಿಹೆ : ಹೊಸ ಮಳೆಗಳಾಗಿ, ನೆಲ ಹೊಸ ಹೊಸಲು ಹರಿದು,

ಹೊಸ ಹಮ್ಮು ಹಮ್ಮುತ್ತ, ಎಲ್ಲರೂ ನನ್ನಕ್ಕತಂಗಿಯರು-ಚಿಗುರಿ  
ಎಲ್ಲರೂ ಚಿಲುವಾದರೆಲ್ಲರೂ ಚಿನ್ನವಾದರು-ನೋಡು, ನೋಡು-  
ಆ ಕಡೆಗೆ ಈ ಕಡೆಗೆ ತೂಗುವರು ತೊನೆಯುವರು, ಆ ಡೊಂಕ, ಬಿಂಕ !

ವೇರೊಕ್ಕಲಾಗಿ ಪಾಡುವರು ;

ಅವರ ಮಕ್ಕಳು ಬೆಳೆದು ಕಳೆಗೂಡಿ ಮನೆಬೆಳಗಿ ಹಬ್ಬಮಾಡುವರು-

ತಾವ್ ಮೊದಲು ಬದುಕಿ,

ತಾಯ್ ಮೊದಲು ಬದುಕಿ

ಹೆರರ ಹೊರೆಗಳನಿಳಿಸೆ, ಹೆರರ ಸೆರೆಗಳ ಬಿಡಿಸೆ ಕಯ್ಯ ನೀಡುವರು.

ಆ ಸಯ್ಯು, ಆ ಪುಣ್ಯ, ನನಗಿಲ್ಲ : ನನ್ನ ಮಕ್ಕಳಿಗಿಲ್ಲ ಹಬ್ಬ-

ನನ್ನ ಮಕ್ಕಳಿಗಿಲ್ಲ ಹಬ್ಬ :

ಮಳೆ, ಸುಗ್ಗಿ; ಬೆಳೆ, ಬೆಳಕು; ಹಾಡು, ಹಸೆ; ಕೂಗಾಟ, ಕುಣಿದಾಟ, ಪಾಟ;

ಒಲಿದಾಟ, ನಲಿದಾಟ, ಒಲುಮೆ ಬೀರಾಟ

ನನ್ನ ಮಕ್ಕಳಿಗಿಲ್ಲ-ನನಗಿಲ್ಲ-ಬಾಳ್ಗೆ ಆ ಅಕ್ಕತಂಗಿಯರು !

ನಮಗಿಲ್ಲ ಬಾಳು.

ಎಲ್ಲರೂ ಬಾಳುವೆಡೆ ನಮಗೆ ಸಾವೆ ?

ಎಲ್ಲರೂ ನಲಿವ ಕಡೆ ನಮಗೆ ನೋವೆ ?

ಏನು ಕವಿಯಿತೋ ಮಂಕು, ಮಕ್ಕಳಿಗೆ ! ಯಾರೆರಚಿದರೊ ಬೂದಿ, ಕಾಣೆ,

ನನ್ನನೊಲ್ಲರು ನನ್ನ ಮಕ್ಕಳೇ ! ತಾವ್ ಬಾಳಿ, ತಾಯ ಬಾಳಿಸರು.

ಹೆರರ ನುಡಿ ಹೆರರ ನಡೆ-ಹೆರರ ಕೂಗೇ ಕೂಗು; ಹೆರರದೇ ಹೆಮ್ಮೆ

ನನ್ನ ಮನೆ ಹಾಳು !

ನನ್ನ ನುಡಿ ಬೀಳು !

ನನ್ನ ನಾಡಿನಲಿರುಳು : ನನ್ನ ತೋಟವನಗೆವ, ತೆಂಗಡಿಕೆಯಿಡುವ,

ತಾವರೆಯ ಕಾಪಿಡುವ, ಮೊಲ್ಲೆ ಮಲ್ಲಿಗೆ ನೆಡುವ, ಅನಂದ ಕೊಡುವ

ಮಕ್ಕಳಿಲ್ಲಿಹರೆನಗೆ-ಹೆರರೊತ್ತಿ ಗಡಿಬಿಡುತ ಹದುಗುತ್ತ, ನುಗ್ಗೆ ಕುಗ್ಗುತ್ತ,

ಹೆರರ ಕೈ ಕಾಯುತ್ತ, ಸಾಯದೆಯೆ ಬದುಕದೆಯೆ ಬಾಳ ನೂಕುವೆನು.-"

ಅರಿದೆನರಿದೆನು ಮಾತನಾಡುವಳದಾರೆಂದು : ಕನ್ನಡದ ತಾಯಿ !  
 ನಮ್ಮ ಕನ್ನಡ ತಾಯಿ, ತನ್ನ ಹೊಂಬಿಸಿರಿಂದ ನಮ್ಮನ್ನು ತಂದು,  
 ನಾವು ಬಿಟ್ಟೊಡೆ ಬಿಡದೆ, ಹಂಬಲಿಸಿ, ಮರುಹುಟ್ಟಿ ಹಾರೈಸುತ್ತಿಹಳು-  
 ನಾನೆಂದೆ, ಅಳಲನಾರಿಸಬಯಸಿ-“ಎಕಮ್ಮ, ಇನಿಸೊಂದು ಕೊರಗು ?  
 ಬೇಡಮ್ಮ ಮಕ್ಕಳಲಿ ಇನಿಸೊಂದು ಕಡುಮುನಿಸು-ಬಾರಮ್ಮ, ಹರಸು.  
 ನಿನ್ನ ನಾಡಿನೊಳದೆಕೊ ಬೆಳಕು ಮೂಡಿಹುದು-ಜೀವ ಕೂಡಿಹುದು.  
 ನಿನ್ನ ಮಕ್ಕಳು ನಿಡ್ಡಿಗಳೆದಿದ್ದ ಸಿಂಹದಂತೆಳುತ್ತ, ಮೊಳಗಿ,  
 ಕಣಕಿಳಿದು ಪಂಪ ನೃಪತುಂಗರಾ ಮಾತುಗಳು ದಿಟವೆನಿಸುತ್ತಿಹರು.  
 ಸೆರೆಯನೊಕ್ಕಡೆಗೊಗೆದು, ಬಿಡುಗಡೆಯ ಕೈಕೊಂಡು, ಹಳ ನೆನಪು ನೆನೆದು,  
 ಹೊಸ ಕಾಣ್ಕೆಗಳ ಕಂಡು, ಸಾವ್ರಾಜ್ಯಗಳ ಮತ್ತೆ ಕಟ್ಟುತ್ತಿಹರು.  
 ನಿನ್ನ ನಾಡೊಂದಾಗಿ, ನಿನ್ನ ನುಡಿ ಮೇಲಾಗಿ, ಮನೆ ಮಕ್ಕಳೆಲ್ಲ  
 ಪೇರೊಕ್ಕಲಾಗಿ ಪಾಡುವರು !

ತಾಯ್ ಬದುಕಿ, ತಾವ್ ಬದುಕಿ, ಹೆರರ ಬದುಕಿವರು !

ಹಾಳು ಹಂಪೆಯ ನಡುವೆ, ನಡುಕಟ್ಟಿ ಮತ್ತೊಮ್ಮೆ ಮುಡಿಸಾಗಿ ತಾಯ್ಗೆ  
 ಭಕ್ತಿಯಲಿ ಜೀವವನು ಸಲಿಸುವರು-ಎಳು !

ಸಡಗರದ ಆ ಕೂಗ ಕೇಳು :

ನಾಡು ಸಿಂಗರವಾಯ್ತು, ಬೀಡು ಹೆಬ್ಬೆಳಕಾಯ್ತು. ಅದೊ ಹಬ್ಬ ಮೆರೆತ !  
 ಹೆಣ್ಣು ಚೆಲುವನು, ನೋಡು-ಗಂಡುಗಲಿಗಳ ನೋಡು-ಕಟ್ಟಾಳುಗಳನು.  
 ರಾಜರನು, ಮುಷಿಗಳನು, ಕವಿಗಳನು, ಧೀರರನು, ಕರ್ಮವೀರರನು-  
 ಹೊಸತ ಹಳದನು ಮಾಡಿ, ಹಳದ ಹೊಸತನು ಮಾಡಿ, ನಾಡೊಂದು ಮೂಡಿ,  
 ಧರ್ಮ ಸತ್ಯಗಳಿಂದ, ಪ್ರೇಮ ಶಾಂತಿಗಳಿಂದ, ಸ್ವಾತಂತ್ರ್ಯದಿಂದ,  
 ಸುಖದಿಂದ, ಸೌಂದರ್ಯದಾನಂದದಿಂದೆಲ್ಲ ಸಮದೃಷ್ಟಿಯಿಂದ  
 ಬಾಳರೇ ನೀ ಬಂದು ನಲಿಸಿದೊಡೆ, ಹರಸಿದೊಡೆ-ಬಾ ತಾಯಿ, ಹರಸು.  
 ತೇರೇರು ಬಾ ತಾಯಿ, ನಿನ್ನ ಸಿಂಹಾಸನವನೇರು ಮತ್ತೊಮ್ಮೆ,  
 ಪಳಮೆಯಲಿ ಪೇರಾಲವನು ನೀನು ಬಿತ್ತಲದು ಮೊಳೆತು, ಮರವಾಗಿ,



ಪಡುವ ಮೂಡಲು ತೆಂಕ ಬಡಗಲೆಡೆ ಕೊಂಬೆಗಳನೆಸೆದೆಸೆದು ಬೀಗ,  
 ಈ ಕೊಂಬೆ ಕರಗಿದೊಡೆ ಆ ಕೊಂಬೆ ಬಿಳಲಿಳಿದು ಬೇರೂರಿ ತಾಗ  
 ಒಂದೆ ಮರವಮರವಾಗಿರ್ಪಂತೆ, ಅಮರವಾಗಿನ್ನುಮದೆ ಇಹುದು  
 ನಿನೊಂದು ಕರ್ನಾಟರತ್ನಸಿಂಹಾಸನಂ-ಬಾಳ್ಗೆ, ಅದು ಬೆಳೆಗೆ  
 ಕನ್ನಡದ ಮುಡಿಯಾಗಿ, ಕನ್ನಡದ ನುಡಿಯಾಗಿ, ಕನ್ನಡದ ಬಾಳ ಕುಡಿಯಾಗಿ !  
 -ಬಾರಮ್ಮ, ಹರಸು"

೬

ನಕ್ಕಳಾ ತಾಯಿ.

ಮುಡುಕಿ ಎಳೆಯವಳಾಗಿ, ಮಾಸು ಮಿಂಚೆಳೆಯಾಗಿ, ಸವೆದ ಮೈ ತುಂಬಿ,  
 ಕಡಲ ತೆರೆಗಳನುಟ್ಟು, ಬೆಟ್ಟಬಯಲನು ತೊಟ್ಟು, ಅರಿಲ ಮುಡಿಗಿಟ್ಟು,  
 ಮುಗುಳ್‌ನಗೆಯ ನಸುನಕ್ಕಳಾ ತಾಯಿ, ನನ್ನ ಶಲೆಯಲಿ

ಕಯ್ಯ ತಾವರೆಯನಿಟ್ಟು ;

ಸುತ್ತಲುಂ ಕಾಣಿಸಿದರೊಡನೆ-

ಕನ್ನಡದ ಮೊನ್ನಡ ಪೆರ್ಮನಡಿಗಳ್ !

ಸಾವನೊದೆವಾ ಪಾಲ ಸೂಸುಕಿಡಿಗಳ್ !

ಹಿಂದೆ ನೀಡಿದ ಸಾಲು, ಮುಂದೆ ನೀಡಿದ ಸಾಲು, ಕನ್ನಡದ ಕರುಳುಗಳು-

ನಡುವೆ, ಸಿರಿತಾಯ್,

ಭುವನೇಶ್ವರೀ ದೇವಿ ರಥವನೇರಿದಳು.

ಕೂಗಿದರು ಎಲ್ಲರೂ ಒಕ್ಕೊರಲ್ !

"ತಾಯ್ ಬಿಜಯಮಾಡುವಳು, ದಾರಿ ಬಿಡಿ, ದಾರಿ ಬಿಡಿ, ಅಡ್ಡ ಬಾರದಿರಿ,  
 ಭಾರತಾಂಬೆಯ ಹಿರಿಯ ಹೆಣ್‌ಮಗಳೆ, ದಾರಿ ತೋರುವ ಹಿರಿಯ ಸೊಡರೆ,

ಬಾಳಮ್ಮ, ಬಾಳು !

ನೀನ್ ಬಾಳೆ, ಏನ್ ಬಾಳು ನಿನ್ನ ಮಕ್ಕಳದು !-ಬಾನ್‌ಬಾಳು, ತಾಯೆ-

ಬಾಳಮ್ಮ, ಬಾಳು !"

ಚೆಲುವೆಯರ, ಚೆನ್ನಿಗರ, ಹಿರಿಯ ತಾಯ್ ಮಕ್ಕಳರ, ಒಡಹುಟ್ಟಿದವರಾ,  
 ಒಸಗೆನುಡಿ ಕೇಳಿದಿರ, ತಾಳಿದಿರ ಎದೆಯಲ್ಲಿ, ತಾಳಿ ಬಾಳುವಿರಾ,  
 ನಾಡು ನುಡಿ ನಡೆಗಳನು ಮುನ್ನಡೆಗೆ ನಡಸುತ್ತ, ಮುಂದೆ ಸಾಗುವಿರಾ ?  
 ಭಾರತದ, ಲೋಕದಾ ಮಕ್ಕಳಲಿ ಹಿರಿದಾಗಿ ತೂಕ ತೂಗುವಿರಾ ?

ಬನ್ನಿ, ಓ ಮಕ್ಕಳರ,

ಒಕ್ಕೂರಲೆಲ್ಲರೂ ಕೂಗಿ ಈ ಒಕ್ಕೂಗ-ಈ ಹಿರಿಯ ಕೂಗ-

“ಸಿರಿಗನ್ನಡಂ ಗೆಲ್ಲೆ, ಹಿರಿಗನ್ನಡಂ ಗೆಲ್ಲೆ, ಸಿರಿಗನ್ನಡಂ ಗೆಲ್ಲೆ ಬಾಳ್ಗೆ-  
 ಕನ್ನಡದ ತಾಯ್ ಗೆಲ್ಲೆ, ಬಾಳ್ಗೆ!”

## ಪದುಮಾ

ಅರಸಿನ ಕುಲವೋ, ಏನಿದ್ದೇನು !

ಸುರವಧು ರೂಪೋ, ಏನಿದ್ದೇನು !

ಗುಣವೋ, ಸೊಬಗೋ, ಏನಿದ್ದೇನು !


ಪದುಮಾ, ಇದ್ದುವು ನಿನಗೆಲ್ಲಾ.

ಪದುಮಾ, ಎಚ್ಚತ್ತಳುವುದೆ ಅಲ್ಲದೆ

ಕಣ್ಣಿವು ನಿನ್ನನು ಕಾಣುವುವೆ ?

ನೆನಸಿಕೊಳುವೆ, ಬಿಸುಸುಯ್ಯುವೆ, ಇರುಳನು

ನಿನಗೆಯೆ ಮೀಸಲು ತೆಗೆದಿಡುವೆ.









## ಪ್ರತಿಷ್ಠಾನದ ಪ್ರಕಟನೆಗಳು

	ರೂ.	ಪೈ.
1. ಕೀರ್ತನ ಕುಸುಮಾಂಜಲಿ	10	00
2. ಮಣಿಹ (ಫ. ಗು. ಹಳಕಟ್ಟೆ ಸಂಸ್ಕರಣ ಸಂಪುಟ)	50	00
3. ಬೇಂದ್ರೆ ಸ್ಮೃತಿ(ಸಾಹಿತ್ಯ ಭಂಡಾರದಲ್ಲೂ ದೊರೆಯುತ್ತದೆ)	5	00
4. ಸರ್ವಜ್ಞ ವಚನಗಳು	15	00
5. ಸೂತ ಭಾರತ	15	00
6. ಕೃಷ್ಣಾಚಾರ್ಯ	15	00
7. ಕೃಷ್ಣಾಚಾರ್ಯರಾಯನ ದಿನಚರಿ	10	00
8. ಮೂ. ಕೃಷ್ಣಾಚಾರ್ಯರಾಯನ ದಿನಚರಿ	10	00
9. ಹಸ್ತ ಕೃಷ್ಣಾಚಾರ್ಯರಾಯನ ದಿನಚರಿ	15	00
10. ಲೋಚನ (ಸಾಹಿತ್ಯ ಸಂಸ್ಥೆ ವಿವಿಧ ಪತ್ರಿಕೆ) ಬಿಡಿಪ್ರತಿ	4	00
(ಸದಸ್ಯರಿಗೆ ಉಚಿತ)	ನಾರ್ಸಿಕ ಚಂದಾ	6 00
	ಅಜೀವ ಚಂದಾ	100 00

## ಶ್ರೀ ಜನ್ಮಶತಾಬ್ದಿ ಕೃತಿಮಾಲೆ

11. ಶ್ರೀ ವಾಣಿ (ಶ್ರೀ ಸೂಕ್ತಿ ಸಂಗ್ರಹ)	1	00
12. ಆಚಾರ್ಯ ಬಿ. ಎಂ. ಶ್ರೀ. (ಸಂಕ್ಷಿಪ್ತ ಪರಿಚಯ)	2	00
13. ಕನ್ನಡದ ಕಣ್ವ ಬಿ. ಎಂ. ಶ್ರೀ. (ಮಕ್ಕಳಿಗೆ)	1	50
14. ಶ್ರೀಯವರ ಆಯ್ದ ಕವನಗಳು	2	00